

# ಗದಾಯುದ್ಧ ನಾಟಕಂ

## ಪಾತ್ರಂಗಳ್

ಕೃಷ್ಣಂ	ದೌಪದಿ
ಧರ್ಮರಾಜಂ	ಗಾಂಧಾರಿ
ಭೀಮಂ	ಲಕ್ಷ್ಮಿ
ಸಂಜಯಂ	
ಭೀಷ್ಮಂ	
ಧೃತರಾಷ್ಟ್ರಂ	
ಅಶ್ವತ್ಥಾಮಂ	
ದುರ್ಯೋಧನಂ	
ಆಳ್	
೧ನೆಯ ಮರುಳ್	
೨ನೆಯ ಮರುಳ್	
೩ನೆಯ ಮರುಳ್	
ಕಿರಾತರ್	

## ಒಂದನೆಯ ರಂಗಂ

[ಕೃಷ್ಣಂ, ಭೀಮಂ, ದೌಪದಿ]

ಕೃಷ್ಣಂ : ಶ್ರೀರಮಣಿಗೆ ನೆಲೆ ತನ್ನಯ  
ಪೇರುರಮಂ ಮಾಟ್ಟಿನೆಂಬ ಬಗೆ ಮಿಗೆ ಸಮರ  
ಪ್ರಾರಂಭಕೆ ಪೂಣ್ಣಿಪ್ಪಂ  
ಕೌರವಕುಲವಿಲಯಕೇತು ಸಾಹಸಭೀಮಂ

೧

ಕುರುಭೂಭೃದ್ಬಲಕೂಲತೂಲಪವನಂ ಕೌರವ್ಯಗಂಧೇಭಕೇ  
ಸರಿ ದುಶ್ಯಾಸನರಕ್ತರಕ್ತವದನಂ ದುರ್ಮೋಧನೋರುಕ್ಷಮಾ  
ಧರವಜ್ರಂ ಕುರುರಾಜರತ್ನ ಮಕುಟೋತ್ಕೃಷ್ಣಾಂಘ್ರಿಸಂಘಟ್ಟಿಸಂ  
ಗರನೆಂದೆಂದಭಿವರ್ಣಿಪೆಂ ರಣಯಶಶ್ರೀರಾಮನಂ ಭೀಮನಂ

೨

ದೌಪದಿ: ವರ್ಣಿಸು, ವರ್ಣಿಸು. ವೀರ್ಯಮಿಲ್ಲದ ಕಥೆಯೋಳ್ ವರ್ಣನೆಯುಂ ವೇಡಾ?

ಕೃಷ್ಣಂ : ಕೇಳೆಯಾ, ಭೀಮ! ನೊಂದು ನುಡಿವಳ್ ತಂಗೆ.

ಭೀಮಂ: ಸಹಜಂ.

ಕುರುರಾಜಾನುಜಭೀಕರ  
ಕರವಿಲುಳಿತನೀಲಕಬರಿಭರಮಂ ಪಿಡಿದುಂ  
ಪರಿಭವಿಸಲ್ ಕೃಷ್ಣೆಗೆ ಮಿಗೆ  
ದೊರೆಕೊಳಿಸದೆ ಕೋಪಮಂ ಮನಸ್ತಾಪಮುಮಂ

೩

ವೈರಾಗ್ಯಪರಂ ಧರ್ಮಪುತ್ರಂ-

ಧಾತ್ರಿಯುಮನೀ ಹುತಾಶನ  
ಪುತ್ರಿಯುಮಂ ಬಳೆದೆ ಸೋಲ್ತನಲ್ಲಂ ಜೂದಿಂ  
ಕ್ಷತ್ರಿಯತೇಜಮುಮಂ ಯಮ  
ಪುತ್ರಂ ರಿಪುಗಂದೆ ಸೋಲ್ತನಾಗಲೆವೇಡಾ

೪

ಅವನ ತಮ್ಮಂದಿರ್ ನಾವು-

ಪರವಶದೊಳಿದೆವೋ ಮೇಣ್  
ಪರಾರ್ಜಿತಪ್ರಾಣರಾದೆವೋ ದ್ರೌಪದಿಯಂ  
ಪರಿಭವಿಸುವಲ್ಲಿ ನೋಡು  
ತ್ತಿರಲಕ್ಕುಮೆ ಪವನಸೂನುಗಂ ಪಾರ್ಥಗಂ

೫

ವಿನಯಮನೆ ಬಗೆದು ವಿಕ್ರಮ  
ಮನೆ ಬಗೆಯೆವೆ ನರನುಮಾನುಮೆನಗಂ ಸಂಮೋ  
ಹನಮಾದುದಕ್ಕುಮಂದ  
ಣ್ಣನ ಸೂನ್ಯತವಚನಮೆಂಬ ಮಂತ್ರಾಕ್ಷರದಿಂ

೬

ದ್ರೌಪದಿ : ಪ್ರಿಯಮೆನಗೆ ಈ ಪಶ್ಚಾತ್ತಪಂ, ಸಾಹಸಭೀಮ, ಸತ್ಯಾಶ್ರಯ,

ದನುಜವಿರೋಧಿ ಮಾಡಿದೊಡಮಾಗದೆ ಸಂಧಿಯದೆನ್ನ ನಿನ್ನ ಸೈ  
ಪಿನೊಳವಶಿಷ್ಟನಿರ್ಧನಸುಯೋಧನಮಾಯ್ತರಿಸೇನೆ ಸಿಂಧುನಂ  
ದನದೃತರಾಷ್ಟ್ರರಿದೋರೆಯೆ ನಮ್ಮರಸಂ ಮರಳ್ಳಿಂಬುಕೈಗುಮೆಂ  
ದನುಶಯಮಾದುದಿಂದೆನಗೆ ಸಂಶಯಮಂ ಕಳೆ ಕೌರವಾಂತಕಾ

೭

ಖಿಳದುಶ್ಯಾಸನವಕ್ಶ  
ಸ್ಥಳೋಚ್ಚಲತ್ಯಷ್ಟರಕ್ತಜಲದಿಂ ಕೋಪಾ  
ನಳನಂ ಮಟ್ಟಿಸಿ ನೀನುಂ  
ಗಳಾ! ಗಳಿತಕೋಪನಿರ್ಪ ತೆಜದಿಂದರ್ಪಯ್

೮

ಕ್ಷಮೆದೋಳಿ ಪಗೆವರೊಳ್ ಸಂ  
ಧಿಮಾಡಿ ಯಮಸೂನು ಪೇಟೆ ವನವಾಸವೆ ದಲ್  
ನಿಮಗೆ ಶರಣೆನಗಮಂದ  
ಗ್ನಿಮುಖದೆ ಪುಟ್ಟಿದುದೆಂದೆ ಶರಣಗ್ನಿಮುಖಂ

೯

ಭೀಮಂ : ಸುಯೋಧನಪ್ರಳಯಕಾಲೆ, ಪಾಂಚಾಲಿ!

ಗಳಿಯಿಸುತಿರೆ ಕಬರಿಭರಂ  
ಗಳಿಯಿಸುತಿರೆ ನಯನವಾರಿ ನಿನ್ನಾನನದಿಂ  
ನಳಿನಾನನೆ ನೀನಿರೆ ಕುರು  
ಕುಳಾಂತಕಂ ಗಳಿತಕೋಪನೆ! ಈ ಭೀಮಂ

೧೦

ಕುರುನಂದನರಂ ಕೊಂದೆಂ  
ಕುರುಶಾಬಾನುಜನ ನೆತ್ತರು ಕುಡಿದೆಂ ಪೂ  
ಣ್ಣೆರಡಂ ತೀರ್ಚಿದೆನಿರ್ದಪು  
ವೆರಡುವುಮಂ ತೀರ್ಚಿ ತೀರ್ಚದಿರ್ಪೆನೆ ಪಗೆಯಂ?

೧೧

ಊರುಗಳನುಡಿವೆನೊದೆವೆಂ  
ಕೌರವಪರಿವೃಥನ ಮಕುಟಮಂ ವೇಣೀಸಂ  
ಹಾರಂ ಮಾಡುವೆನದಳಿಂ  
ಭಾರಮದಿನಿತ್ತಲ್ಲದೆನ್ನ ಪರಿಭವಭಾವಂ

೧೨

ಅಜನ ಮಗಂ ಪ್ರಾರ್ಥಿಸೆ ಬಾಂ  
ದೊಳೆಯ ಮಗಂ ಮಾಡೆ ಸಂಧಿಯಾದಪುದೆನುತುಂ  
ಮಱುಗದಿರಣ್ಣನ ಮಾತಂ  
ಪೆಳಗಿಕ್ಕುವೆನಜ್ಜನಿದುರ್ ಮಾಟೊಡಮಿಯೆಂ

೧೩

ದ್ರೌಪದಿ : ಇಳಿವೆಬೆಡಂಗ ದೇವ ಪರಮೇಶ್ವರ ಸಾಹಸಭೀಮ ನಿನ್ನೊಳಾ  
ರಿಳಿದು ಬರ್ದುಂಕುವರ್ ನಿಜಭುಜೋಗ್ರಗದಾಪರಿಘಪ್ರಹಾರದಿಂ  
ಪಳಿವೆಳಿಯಾಗಿ ಪೊಣ್ಣುವೆಣನಾಗಿ ಮರುಳ್ಳುಣಿಸಾಗಿ ಯುದ್ಧದೊಳ್  
ಕುಳಿದೆಳಿಯಾಗಿ ಬಿಟ್ಟರಿಬಲಂಗಳೆ ಪೇಟವೆ ನಿನ್ನ ಬೀರಮಂ

೧೪

ಒಡಲೊಡಮೆಯೆಂಬಿವೆರಡುಂ  
ಕೆಡಲಿರ್ಪುವು ಕೆಡದ ಕಸವರಂ ಜಸಮದೆಳೆಂ  
ಕೆಡುವೊಡಲೊಡಮೆಯನೆಂದುಂ  
ಕೆಡದೊಡಮೆಗೆ ಮಾಱುಗುಡುವುದಿಳಿವೆಬೆಡಂಗಾ

೧೫

ಮಣಿಕನಕಂ ವಸ್ತುವಿಭೂ  
ಷಣಂಗಳಂ ಕೊಟ್ಟು ಪೆಂಡಿರೊಲ್ಲರೆ? ಗಂಡರ್  
ಗುಣಮನೆ ಮೆಳಿವುದು ಶಸ್ತ್ರ  
ವ್ರಣಮಂ ನಿನ್ನಂತೆ ಮೆಳಿವುದಿಳಿವೆಬೆಡಂಗಾ

೧೬

ಕೃಷ್ಣಂ : ಒಳ್ಳೆತ್ತಾಗಿ ಮೂದಲಿಸಿದೆ; ಇನ್ನೆಲ್ಲಿಯ ದೃತರಾಷ್ಟ್ರಂ! ಎತ್ತಣ ಗಾಂಗೇಯಂ! ಎಲ್ಲಿಯ  
ಸಂಧಿಕಾರ್ಯಂ! ದುಶ್ಯಾಸನಾದಿಗಳಪ್ಪ ನೂರ್ವರ್ ಕೌರವರುಮಂ ಅಗುರ್ವರ್ಗೆ ಕೊಂದಿ  
ಕ್ಕಿದಂ; ಇನ್ನೊರ್ವನುಳಿದಂ; ದುರ್ಯೋಧನನಂ ಕೊಲ್ಲುದುಂ ಗೆಲ್ಲುದುಂ ನಮ್ಮರಸಂ  
ಗಾವುದು ಗಹನಂ! ಆಹಾ, ರೌದ್ರಾವತಾರೆ, ದೇವಾಸುರಯುದ್ಧಕ್ಕೆ ಕರಗಂಬೊತ್ತ  
ಡಾವರಡಾಕಿನಿ!

ಕುರುಕುಲಮಂ ನುಂಗಿದೆ! ಇ  
ನ್ನರೆಬರುಮಂ ನುಂಗಲಿರ್ಪೆ ಕುರುಪತಿಯುಮನೀ  
ಎರಡನೆಯ ಹಿಡಿಂಬಿಯನೆ  
ಮ್ಮರಸಂ ರಕ್ಕಸಿಯನೆಲ್ಲಿ ತಂದನೊ ನಿನ್ನಂ!

೧೭

ಭೀಮಂ : ಎನ್ನಾರಾಧನೆಯ ಶಕ್ತಿ ಇವಳ್; ಪ್ರಿಯೆ,  
ನೀನಗ್ನಿಪುತ್ರಿಯಯ್ ಪವ  
ಮಾನತನೂಭವನೆನಾನ್; ಭಲಂ ಕೂಡಿರೆ ಸಂ  
ಧಾನಮರಿನ್ಯಪರೊಳೆಂತನ  
ಲಾನಿಲಸಂಯೋಗಮುರಿಪದಿರ್ಕುಮೆ ಪಗೆಯಂ!

೧೮

ಕುರುಕುಲಜೀವಾಕರ್ಷಣ  
ಪರಿಣತಮಿದು ಕಾಳಹಸ್ತಮಲ್ಲದೆ ಪರಮೇ  
ಶ್ವರಿ, ಕೇಶಹಸ್ತಮಕ್ಕುಮೆ  
ಪರಾಭವಜ್ವಲನಧೂಮಕೃಷ್ಣಂ ಕೃಷ್ಣೇ

೧೯

ಕೃಷ್ಣಂ : ಭೀಮಸೇನ, ನೀನಿವೆಯೆಲೆ ದುರ್ಯೋಧನಂಗೆ ಮೈತ್ರೇಯರ್ ಕೊಟ್ಟ ಶಾಪಮಂ.  
ಇಂದಿನ ನೇಸಳೆಂದೊಳಗೆ ವೈರಿಯನಿಕ್ಕದೆ ಮಾಣ್ಣೆವಪ್ಪೊಡೆ ಇನ್ನೆಂದುಮಸಾಧ್ಯಂ.  
ನಾಳೆ ಬಲರಾಮನುಂ ಬಂದು ಕೂಡುವಂ ಗಡ!

ಭೀಮಂ : ಕೃಷ್ಣ, ಚಿಂತಿಸದಿರು.

ಸತ್ಯಪ್ರತಿಜ್ಞನೆನೆ ಕುರು  
ಪತ್ನೂರುಕಿರೀಟಭಂಗಮಂ ಪಡೆದು ಜಗತ್  
ಸ್ತುತ್ಯಕೃತಕೃತ್ಯನೆನಿಸದೆ  
ಸತ್ಯಾಶ್ರಯವೆಸರ್ಗೇ ಮುಯ್ಯನಾಂಪನೆ ಭೀಮಂ?

೨೦

ಬಾ, ಯಜ್ಞಪುತ್ರಿ! ನಿನ್ನ ಕಾರ್ಯಮಾಯು.

### ಎರಡನೆಯ ರಂಗಂ

[ದುರ್ಯೋಧನಂ, ಸಂಜಯಂ]

ದುರ್ಯೋಧನಂ : ಸಂಜಯ, ಎನ್ನ ದುಃಖಮಂ ಹೃದಯಮೇ ಬಲ್ಲುದು.

ಅಸುಹೃತ್ತೇನೆಗೆ ಸಾಲ್ವನೋರ್ವನೆ ಗಡಂ! ರುದ್ರಾವತಾರಂ ಗಡಂ!  
ನೊಸಲೋಳ್ ಕಣ್ ಗಡಮೆಂದು ನಚ್ಚಿ ಪೊರೆದೆಂ ತಾನಕ್ಕೆ ತಮ್ಮಮ್ಮನ  
ಕ್ಕಿಸಲಂಬಂ ತಿರುವಾಯ್ಗೆ ತಂದೆವರೇ! ತಾವಿರ್ವರುಂ ಕಯ್ದುವಂ  
ಬಿಸುಟರ್ ಚೋಳದ ಪಾಟಿಯಂ ಬಗೆದುದಿಲ್ಲಾ ದ್ರೋಣಿಯುಂ ದ್ರೋಣನುಂ

೨೧

ಈಯಲಿಟಿಯಲ್ ಶರಣ್ಣಗೆ  
ಕಾಯಲ್ ಕ್ಷತ್ರಿಯರೆ ಬಲ್ಲರಲ್ಲದೆ ಬ್ರಹ್ಮರ್  
ಭೋಯೆನಲುಂ ಬಲ್ಲರ್ ಕೊಲೆ  
ಧೋಯೆನಲುಂ ಬಲ್ಲರಿಟಿಯಲವರೆತ್ತಟಿವರ್!

೨೨

ಕರವಾಳಂ ಮಸೆವಂದದೆ  
ಮರವಾಳಂ ಮಸೆಯೆ ಕೂರಿತಕ್ಕುಮೆ? ಕಲಿಯಂ  
ಪೊರೆದೊಡೆ ಕೂರ್ಪಂ ತೋರ್ಪಂ  
ತಿರೆ ತೋರ್ಕುಮೆ ಪಂದೆ ಪತಿಗೆ ಸಂಗರದೆಡೆಯೋಳ್?

೨೩

ಸಂಜಯಂ: (ಆತ್ಮಗತಂ) ಇನ್ನುಂ ಗುರುದೂಷಣಂ; ಮತ್ತೆಂತು?

ಕಾರ್ಯಸಖಂ ಶಕುನಿ ಗಡಾ!  
ಶೌರ್ಯಸಖಂ ಸೂತಜಂ ಗಡಾ! ಭೀಷ್ಮಶರಾ  
ಚಾರ್ಯರ ನುಡಿ ತಪ್ಪು ಗಡ! ಅ  
ಕಾರ್ಯಂಗಹಿಕೇತನಂಗೆ ವಿಧಿವಿಳಸನದಿಂ

೨೪

(ಪ್ರಕಾಶಂ) ಕುರುರಾಜ, ಗುರುಗಳ ಶರಾಸಾರಮಂ ನೀನೆ ಕಂಡಯ್.

ಕಳಶನದೀಜರ್ ಭಕ್ತಿಗೆ  
ಕಳಶಾರೋಹಣಮಿದೆನಿಸಿ ನೆಹಿಪಿದರವರೊಂ  
ದಳವಲ್ಲು ಕಾದಿ ಗೆಲಲಾ  
ರಳವಲ್ಲರ್ಜುನನ ಶೌರ್ಯಮಂ ನೀನಟಿಯಾ?

೨೫

ಬಕನಂ ಹಿಡಿಂಬನಂ ಕೀ  
ಚಕನಂ ಕಿಮ್ಮಿರನಂ ಜಟಾಸುರನಂ ಕೊಂ  
ದ ಕಲಿ ಜರಾಸಂಧನನಿ  
ಕ್ಕಿ ಕೊಂದ ಬಲ್ಲಾಳ್ ಮರುತ್ತುತಂ ಕೇವಳನೇ

೨೬

ಪವನಸುತಂ ಗದೆಗೊಳೆ ಗಾಂ  
ಡಿವಿ ಬಿಲ್ಲೊಳೆ ಕಯ್ದುಗೊಳ್ಳ ಮಾಕೊಳ್ಳದಟರ್  
ಭುವನದೊಳಿಲ್ಲವರ್ಗಳ ಬಾ  
ಪುವಿಕ್ರಮಂ ನಿನಗೆ ಪೊಸತೆ ಕೌರವರಾಜಾ

೨೭

ಇವರುಮಿರ್ಕೆ; ಭರತಕುಲಶಿರಶ್ಯೇಖರಂ ಧರ್ಮಪುತ್ರಂ ತನ್ನ ಧರ್ಮಬಲದಿಂದರ್ಥಲ್ಲಿಯೆ  
ಗೆಲ್ಲನೆ?

ದಾನಂ ಪ್ರಿಯವಾಕ್ಸಹಿತಂ  
ಜ್ಞಾನಮಗರ್ವಂ ಕೃಪಾನ್ವಿತಂ ಶೌರ್ಯಮೆನಿ  
ಪ್ಪೀ ನುಡಿಯನೆ ನುಡಿಯಿಸಿದುದು  
ದಾನಂ ಜ್ಞಾನಂ ಕ್ಷಮಾಗುಣಂ ಧರ್ಮಜನಾ

೨೮

ದುರ್ಯೋಧನಂ : ಇರು, ಇರು, ಸಂಜಯ,

ಸ್ಥಿರಸತ್ಯವ್ರತಿಯೆಂದು ಧರ್ಮರುಚಿಯೆಂದಾ ಧರ್ಮಪುತ್ರಂ ದಯಾ  
ಪರನೆಂದೆಲ್ಲರ ಪೇಟ್ಟಿ ಮಾತು ಪುಸಿಯಾಯ್ತಾ ಕಾರ್ಮುಕಾಚಾರ್ಯನಂ  
ಗುರುವಂ ಬ್ರಾಹ್ಮಣನಂ ತೊದಳೆನುಡಿದು ಕೊಂದಾಗಳ್ ಮೃಷಾಪಾತಕಂ  
ಪರಮೆಂಬೀ ನುಡಿಯಿಂ ಪೃಥಾಪ್ರಿಯಸುತಂ ಪಾಪಕ್ಕೆ ಪಕ್ಕಾಗನೇ

೨೯

ಆ ನಿನ್ನ ವೀರರೋ!

ವನಿತೆಯ ಕೇಶಮಂ ಸಭೆಯೊಳೆನ್ನನುಜಂ ತೆಗೆವಲ್ಲಿ ಗಂಡನಾ  
ಗನೆ! ಭಗದತ್ತನಾನೆ ಬರಿಯೆಲ್ಲುಡಿವನ್ನೆಗಮೊತ್ತ ಗಂಡನಾ  
ಗನೆ! ಕೊಲಲೊಲ್ಲದಂಗಪತಿ ಬಿಲ್ಲೊಳೆ ಕೋದೆಟಿವಲ್ಲಿ ಗಂಡನಾ  
ಗನೆ! ಕುರುಬಾಲಸಂಹರಣಮಾತ್ರದೆ ಮಾರುತಿ ಗಂಡನಾದನೇ?

೩೦

ಎನಗಾ ಜೂದಿನೊಳಗ್ರಜಾನುಜಸಮೇತಂ ಗಂಡುದೊಟ್ಟಾಗಿ ಕಾ  
ನನದೊಳ್ ವಲ್ಕಲಧಾರಿಯಾಗಿ ಹರನೊಳ್ ದಿವ್ಯಾಸ್ತ್ರಮಂ ಬೇಡೆ ಬೆ  
ಳ್ಳನದಿಂ ತಾಪಸನಾಗಿ ಪೇಡಿಯೆನೆ ಮತ್ಸಾವಾಸದೊಳ್ ವಾಸುದೇ  
ವನ ನಂಟಂ ನಟನಾಗಿ ಬಾರದ ಭವಂ ಬಂದಂ ಪೃಥಾನಂದನಂ

೩೧

ಸಭೆಯೊಳ್ ತಮ್ಮಯ ಪಕ್ಕದೆನ್ನನುಜನಾ ಪಾಂಚಾಲಿಯಂ ಪಂಚವ  
ಲ್ಲಭೆಯಂ ಮೋದೆಯುಮಲ್ಲಿ ಮಿಳ್ಳೆಳನೆ ನೋಡುತ್ತಿದರ್ ಬಲ್ಲಾಳ್ಳಳಿ  
ಲ್ಲಿ ಭರಂಗೆಯ್ದಪರೀ ಪರಾಕ್ರಮಮುಮಿ ಪೆರ್ಮಾತುಮಿ ಗಂಡುಮಿ  
ಸುಭಟಾಲಾಪಮುಮೆಲ್ಲಮಾ ನೃಪಸುತರ್ಗಂದೆಲ್ಲಿ ಪೊಕ್ಕಿದುರ್ದೋ

೩೨

ಬಿಡು ಸಾಲ್ಕುಂ! ಆ ಬಡವುಗಳನೇನೆಂದಾಡುವೆ!

ಗುರುವಂಪ್ರೋಜ್ವಿತಚಾಪನಂ ಪುಸಿದು ಕೊಂದಾ ಬೀರಮಂ ಭೀಷ್ಮರಂ  
ಶರಶಯ್ಯಾಗತರಂ ಕಣುತ್ತು ಗುಣಿಯೆಚ್ಚಾ ಪೊಚ್ಚಣಂ ಕರ್ಣನಂ  
ವಿರಥಜ್ಯಾಯುಧನೆನ್ನದೆಚ್ಚು ತವೆ ಕೊಂದಾ ಶೌರ್ಯಮಂ ಪಾಂಡುಪು  
ತ್ರರೆ ಬಲ್ಲರ್ ಮೆಟಿಯೆಲ್ಲೆ ಸಾಹಸಧನಂ ದುರ್ಯೋಧನಂ ಬಲ್ಲನೇ?

೩೩

ಪೊಟ್ಟು ಕಳೆವುದು! ನಡೆ, ಭೀಮನಂ ತೋಟು.

ಸಂಜಯಂ: ರಾಜರಾಜ, ಸ್ವಾಮಿಹಿತಂ ನುಡಿಯಿಪುದು, ಕ್ಷಮಿಸು! ಈ ಮೂರ್ಖತನಂ ಬೇಡ.  
ನೀನ್ ಪ್ರತಿಕೂಲದೈವನಯ್; ಅನುಕೂಲದೈವರ್ ಪಾಂಡವರ್.

ದುರ್ಯೋಧನಂ; ಮೂರ್ಖ ಸಂಜಯ,

ಸಮರಜಯಂ ದೈವಾಯ  
ತ್ತಮದಟೆನಾ ಪುರುಷಕಾರಮೆನಗಾಯಿತ್ತಿಗಳ್  
ಯಮನಂದನಾದಿಗಳೊಳೊಂ  
ದೆ ಮೆಯ್ಯೊಳಾಂತಿಹೆವೆನ್ನೆ ಚಲಮಂ ಮೆಹಿವೆಂ ೩೪

ಸುರಸಿಂಧೂದ್ಭವಕುಂಭಜನ್ಮದಿನಕೃತ್ವುತ್ಪಾದಿಗಳ್ ಸಾಯೆ ಸಂ  
ಗರದೊಳ್ ಪಾಂಡವರಂ ಗೆಲಲ್ ನೆಹಿಯನ್ನೀಕಾಕಿ ದುರ್ಯೋಧನಂ  
ಸೆರಗಂ ಪಾರ್ಥವನೆನ್ನೂ ಧರೆ ಭುಜಾದಂಡಂ ಗದಾದಂಡಮಂ  
ಬೆರಡುಂ ಸಂಜಯ ಮಜ್ಜಯಕ್ಕೆ ನೆರವಿನ್ ಮತ್ತಾರ್ ನೆರಂಬಾರ್ವನೋ! ೩೫

ಸಂಜಯಂ : ಅಭಿಮಾನಧನ, ಛಲದಂಕಮಲ್ಲ, ಆರುಮಂ ನಿರಾಕರಿಸುವಯ್, ಶ್ರೀಕೃಷ್ಣಂ ಮಹಾವಿಷ್ಣು

ಪವನಾತ್ಮಜಂ ಮಹಾರಥ  
ನವನಿಪ ಸಮರಧನೆ ನೀನದರ್ಕಧಿಕನೊಳಾ  
ಪವನಾತ್ಮಜನೊಳ್ ಮಹಿ ಬ  
ಧವೈರಮಂ ಸಂಧಿಮಾಟ್ಟುದುತ್ತಮಪಕ್ಷಂ ೩೬

ದುರ್ಯೋಧನ : ಕೃಷ್ಣಂ ಗಡ! ಭೀಮಂ ಗಡ! ದೈವಂ ಗಡ! ಭೂತಂ ಗಡ!

ಪುರುಷರ್ ಮೂವರೋಳೊರ್ವನೆಂಬರಸುರಪ್ರಧ್ವಂಸಿಯೆಂಬರ್ ಜಗ  
ದ್ಗುರುವೆಂಬರ್ ಪೆಣರ್ಗೇಕೆ ತೇರನೆಸಪಂ ಧರ್ಮಾನುಜಂಗೇಕೆ ಕಿಂ  
ಕರನಾದಂ ಕರವೇಟಿಯಾದನದಟೆಂ ಸೂತಂ ಭಟಂ ಪೇಟಿಯೆಂ  
ಬರ ಮಾತೊಪ್ಪುಗುಮಾದಿದೇವನೆನಿಸಲ್ ಕೃಷ್ಣಂಗದೆಂತೊಪ್ಪುಗುಂ ೩೭

ಅನಿಮೇಷಾದ್ಯವತಾರಂ  
ತನಗಾಯ್ತು ದಶಾವತಾರಮಲ್ಲದೊಡಿರದ  
ಜುರ್ನನ ರಥಮೆಸಪ ಪನ್ನೊಂ  
ದನೆಯದು ಸೂತಾವತಾರಮುಂ ಹರಿಗಾಯ್ತೇ ೩೮

ಅವನ ರಹಸ್ಯಮಂ ಕೇಳ್, ಪೇಟ್ಟೆಂ.

ಅನುಜೆಯನಿತ್ತು ನರಂಗಾ  
ತನ ತನಯಂಗಿತ್ತು ತನ್ನ ಮಗಳಂ ತಾನಾ  
ತನ ರಥಮನೆಸಗಿ ಧರ್ಮಜ  
ನನುಜನ ನೆವದಿಂದಮರಸುಗೆಯ್ವಂ ಕೃಷ್ಣಂ ೩೯

ನಿನ್ನಾ ಭೀಮನೊರ್ವಂ!

ಅತಿರಥನಾತಂ ಗಡ! ಬಲ  
ಯುತ ಸಮರಧನೆನ್ನೊಳಧಿಕಬಲವಂತಂ ಮಾ  
ರುತಿ ಗಡ! ಮಹಾರಥಂ ಮಾ  
ರುತಿಯುಂ! ತದ್ರಥದ ಗಾಲಿಗಳ್ ದೊಡ್ಡಿದುವೇ? ೪೦

ಪೆಟರಂ ಪೊಗಲ್ಲಪೆಯೆಮ್ಮಂ  
ಕಿಟಿಯರ್ ಮಾಡಿದಪೆಯೆಲವೊ ಸಂಜಯ! ನೀನುಂ  
ಪೆಟನೊರ್ವಂ ಬಿಲ್ಲೋಜಂ  
ಪೆಟನೊರ್ವಂ ಸಿಂಧುಪುತ್ರನಾಗಲ್ ಬಗೆವೋ? ಳ೧

ಸಂಜಯಂ : (ಆತ್ಮಗತಂ)  
ಎನಿತೆನಿತಂ ಕಲಿಸಿದೊಡಂ  
ತನಿತನಿತುಂ ನೈಜಭಾವಮಕ್ಕುಂ ನೃಪನಂ  
ದನನೆಂತುಮಂತು ಕರ್ಕಶ  
ತನುವಂತಶ್ಯೂನ್ಯಮಕ್ಕುಮುನ್ನತವಂಶಂ ಳ೨

(ಪ್ರಕಾಶಂ) ಫಣಿರಾಜಕೇತನ, ಯುದ್ಧಮನೆ ನೀಂ ಪಿಡಿವೊಡೆ ಅಶ್ವತ್ಥಾಮನಿರ್ಪಂ,  
ಬಲರಾಮನಿರ್ಪಂ; ಅವರೊಳೊರ್ವಂಗೆ ಸೇನಾಧಿಪತ್ಯಾಭಿಷೇಕಮಂ ಮಾಡಿ ಪಗೆಯಂ  
ಕೈಗೆ ಮಾಟ್ಟುದು.

ದುರ್ಯೋಧನಂ : ತ್ರಿದಶನದೀಸುತನಿಂ ತೀ  
ರದ ಕಜ್ಜಂ ಮುನ್ನೆ ಕಳಶಸಂಭವನಿಂ ತೀ  
ರದ ಕಜ್ಜಮಿನಜನಿಂ ತೀ  
ರದ ಕಜ್ಜಂ ದ್ರೋಣಪುತ್ರನಿಂ ತೀರ್ದಪುದೇ! ಳ೩

ದ್ರೋಣನೆಮಗೊಳ್ಳಿಕೈದಂ  
ದ್ರೋಣನ ಸುತನೊಳ್ಳಿಕೈಯದಿರ್ಕುಮೆ? ಸಮರ  
ಕ್ಷೋಣಿಯೊಳಿನ್ನವನಾಸೆಯೆ?  
ಮಾಣೆಯಣಂ, ಕಯ್ಪೊರೆಯ ಕುಡಿಯೇಂ ಮಿಡಿಯೇಂ? ಳ೪

ತಪನಸುತಂ ಬೇಟುಂ ಬೇ  
ಟಿ ಪೊಲ್ಲದಂ ನುಡಿದನಾತನಂ ಬಿಸುಟಂ ಟ  
ಕಿಪ ನುಡಿಯಂ ನುಡಿವನೆ ಮಟಿ  
ಯ ಪಾಂಡವಂ ಬಗೆದು ನೋಪ್ಪೊಡಶ್ವತ್ಥಾಮಂ ಳ೫

ಹಲಿಯಂ ರಣಕೇಳಿಕುತೂ  
ಹಲಿಯಂ ನಚ್ಚಿದ್ವನವನುಮಾಹವಕೋಲಾ  
ಹಲದಲ್ಲಿ ತೀರ್ಥಯಾತ್ರಾ  
ಚ್ಚಲದಿಂದಮಗಲ್ಲ ಪೋದನಿನ್ನುಂ ಬಾರಂ ಳ೬

ಮಡಿಗುಮೆ ಪಗೆ, ರವಿಸುತನಿಂ  
ಮಡಿಗುಂ, ಮೇಣ್ ಶೌರ್ಯಶಾಲಿ ದುಶ್ಯಾಸನನಿಂ  
ಮಡಿಗುಂ, ಮೇಣೆನ್ನಿಂದಂ  
ಮಡಿಗುಂ, ಪೆಟಪೆಟರಿನೆನ್ನ ಪಗೆ ಮಡಿಪುದೇ? ಳ೭

ಕಾನೀನಂ ದ್ರೋಣನದೀ  
ಸೂನುಗಳಟಿದಿಂ ಬಟಿಕ್ಕೆ ಪೆಟರೆನಗಿಲ್ಲೆಂ  
ದಾನೆ ಗಳಿತಾಶ್ರುಜಲದಿಂ  
ಸೇನಾಪತ್ಯಾಭಿಷೇಕಮಂ ಮಾಡಿದಪೆಂ ಳ೮

ಅಯ್ಯೋ, ಸಂಜಯ, ಸಂಜಯ,

ಎನಗಿವರುಮೆರಡುಂ ತೋಳ್  
ಎನಗಿವರುಮೆರಡು ಕಣ್ಣೆನ್ನರೆ ಯುವರಾ  
ಜನುಮಂಗರಾಜನುಂ ಪೋ  
ಘೆನೆ ಸಂಜಯ ಮತ್ತಮೆನಗೆ ಮಾನಸವಾಟೇಟೇ? ೪೯

ಕಟೆದಂ ದಿನಕರತನಯಂ  
ಕಟೆದಂ ಯುವರಾಜನಪ್ಪ ದುಶ್ಯಾಸನನುಂ  
ತುಟೆಲಾಳ್ಳನಿವರುಮಂ  
ಕಟೆಪಿ ಸುಯೋಧನನ ಬಾಟ್ಟುದಂ ನಂಬಿದಿರೇ? ೫೦

ಎನಗೆ ಮನಮಿಂದು ಶೂನ್ಯಂ  
ಮನೆ ಶೂನ್ಯಂ ಬೀಡು ಶೂನ್ಯಮಾದುದು ಸಕಲಾ  
ವನಿ ಶೂನ್ಯಮಾಯ್ತು, ದುಶ್ಯಾ  
ಸನನಿಲ್ಲದೆ ಕರ್ಣನಿಲ್ಲದಾನೆಂತಿರ್ಪೆಂ?  
[ತೆರೆಯಲ್ಲಿ] ೫೧

ಆಳ್: ಇತ್ತಲಿತ್ತಲ್ ವೃದ್ಧರಾಜರ್!  
ಸಂಜಯಂ: ಹಾ, ಕಷ್ಟಂ, ಕಷ್ಟಂ, ಕುಮಾರ ಸುಯೋಧನ, ಸೈರಿಸು ಸೈರಿಸು. ನಿನ್ನಲ್ಲಿಗೆ ಜನನೀಜನಕರ್  
ಅಱಿಸುತ್ತುಂ ಬಂದರ್. ಅವರ ಚರಣಾರವಿಂದವಂದನಂಗೆಯ್ತು ದೇವರ ಮನಃಕ್ಷತ-  
ಮನಾಟೆಸಲ್ಲೇಟ್ಟುದು.

ದುರ್ಯೋಧನಂ : ಬಾಂಧವರನಿಟೆಸಿ ಸರಸಿಜ  
ಬಾಂಧವತನಯನುಮನೆನ್ನ ತಮ್ಮನುಮಂ ನ  
ಮೃಂಧನರೇಂದ್ರನ ಮೊಗಮಂ  
ಗಾಂಧಾರಿಯ ಮೊಗಮನಾವ ಮೊಗದೊಳೆ ನೋಟೆಂ? ೫೨

ಅರಿಭೂಪಾಲನಿಕ್ಕಿ ಗೆಲ್ಲೊಸಗೆಯಿಂ ತೂರ್ಯಸ್ವನಂ ಪೊಣ್ಣೆ ಸೋ  
ದರರುಂ ಮಕ್ಕಳುಮಾಪ್ಪರುಂಬೆರಸು ಬಂದಾನಂದದಿಂ ಕಾಣ್ಣೆನೆಂ  
ದಿರಲಿಂತಾಯ್ತು ವಿಧಾತ್ರ ಮದ್ಗುರುಗಳಂ ದುಃಖಾತ್ಮರಂ ಶೋಕತ  
ತ್ತರಂ ಮೆಯ್ಯೊಳೆ ಬೀಟ್ಟ ಕಣ್ಣಿನಿಗಳಿಂ ಕಾಣ್ಣಂತುಟಂ ಮಾಡಿದಯ್ ೫೩

ಕಂದ ನಿಜಾನುಜರೆಲ್ಲಿದ  
ರೆಂದನ್ನಂ ಜನನಿ ಬಂದು ಬೆಸಗೊಂಡೊಡದೇ  
ನೆಂದು ಮಱುಮಾತುಗುಡುವೆಂ?  
ಕೊಂದರ್ ಕೌಂತೇಯರೆಂದು ಬಿನ್ನೈಸುವೆನೋ! ೫೪

ಹಾ! ದುಶ್ಯಾಸನಾ! ಹಾ ಕರ್ಣಾ! (ಮೂರ್ಛೆವೋಪಂ)  
[ಆಳ್, ಧೃತರಾಷ್ಟ್ರಂ, ಗಾಂಧಾರಿ]

ಆಳ್: ಇತ್ತಲಿತ್ತಲ್ ವೃದ್ಧರಾಜರ್!  
ಧೃತರಾಷ್ಟ್ರಂ: ಪಡೆ ಪನ್ನೊಂದಕ್ಷೋಹಿಣಿ  
ಗೊಡೆಯನೆ ಮೂರ್ಛಾಭಿಷಿಕ್ತನೇ ಮೂಱುಂ ಬೆ  
ಳ್ಳೊಡೆಯ ನಡುವಿರ್ಪ ನೀನಿ  
ದೇಡೆಯುಮನೆಮಗಟೆಯದಂತುಟಾದುದೆ ಮಗನೇ ೫೫

ಆಳ್ : ತಾಯೆ, ಪಿಂತಿರಿಂ. ಕಾರ್ಯಂ ಕೆಟ್ಟುದು. ಇದೊ, ಮಹಾರಾಜನ ಕಾಲಮೇಲೆ ಕವಿದು ಬಿಟ್ಟು  
ಸಂಜಯನಱುತ್ತಿರ್ಪಂ.



ಧೃತರಾಷ್ಟ್ರಂ : ಹಾ ಕುರುಕುಲಚೂಡಾಮಣಿ!  
 ಹಾ ಕುರುಕುಲಚಕ್ರವರ್ತಿ! ಹಾ ಸಕಲಧರಿ  
 ತ್ರೀಕಾಂತ! ನಿನ್ನುಮಂ ಪರ  
 ಲೋಕಕೃಷ್ಣದನೆ ಕಾಯ್ದು ಮಾಯ್ದು ವಿಧಾತ್ರಂ! ೫೬

ಗಾಂಧಾರಿ : ಮೃಗಧರಕುಲಲಕ್ಷ್ಮೀವ  
 ಲ್ಲಿಗೆ ಪೆಜರಾರ್ ನೀನೆ ಮುನ್ನಡರ್ಪೆನಲಿದರ್ಯ  
 ಮಗನೆ, ಲಯಕಾಲಭೀಮೋ  
 ರಗನುರಗಪತಾಕ ನಿನ್ನುಮಂ ನುಂಗಿದನೇ? ೫೭

ಎಮಗಂಧಯಷ್ಟಿಯಾಗಿ  
 ದೇ ಮಗನೆ, ನೀನುಳ್ಳೊಡೆಲ್ಲಮೊಳವೆಂದಿರೆ ನಿ  
 ನ್ನುಮನಿಸದೆ ಕುರುವಂಶಾ  
 ನಿಮಿತ್ತರಿಪು ಪಾಶಪಾಣಿ ಸವಿನೋಡಿದನೇ! ೫೮

ಗುರುಚರಣಂಗಳೆಳಗದೆ  
 ಪರಕೆಯನಾದದದಿನಾಂತುಕೊಳ್ಳದೆ ಮೋನಂ  
 ಬೆರಸಿರ್ಪುದು ನಿನಗುಚಿತಮೆ  
 ಗುರುವಿನಯಮನೇಕೆ ಮಜೆದೆ ಕುರುಕುಲತಿಲಕಾ ೫೯

ಮಡಿದೀ ದುಶ್ಯಾಸನನೇಂ  
 ನುಡಿಯಿಸುವನೊ ಕುರುನರೇಂದ್ರ ದುರ್ಮರ್ಷಣನೇಂ  
 ನುಡಿಯಿಸುವನೊ ದುಷ್ಕರ್ಣಂ  
 ನುಡಿಯಿಸುವನೊ ನೀನುಮುಸಿರದಿರ್ಪುದೆ ಮಗನೇ!

ಸಂಜಯ : ತಾಯೆ, ಪ್ರಳಾಪಂಗೆಯ್ಯದಿರ್. ಕರ್ಣದುಶ್ಯಾಸನಾದಿಗಳ ಸಾವಿನೋಳ್ ಶೋಕೋದ್ರೇಕದಿಂ  
 ಮೂರ್ಛೆಗೆ ಸಂದಿದರ್ಪಂ. ಈಗಳೆ ಚೇತರಿಸುಗುಂ.

ದುರ್ಯೋಧನಂ : ನಮಸ್ಕರಿಸುವೆಂ ನಿರ್ಭಾಗ್ಯಂ.

ಗಾಂಧಾರಿ : ಅಪ್ಪ, ಬರ್ದುಕಿದೆಯೆ!

ಧೃತರಾಷ್ಟ್ರಂ: ನಮ್ಮ ಸಕಲಸೌಭಾಗ್ಯ, ಶಾಂತಮಕ್ಕೆ ನಿನ್ನೀ ಕ್ಷೂರವಿಧಿ!

ಸಂಜಯಂ : ಅದರ್ಕೆ ತಕ್ಕ ಶಾಂತಿಯಂ ಬೆಸಸುವುದು ಪಿರಿಯರ್.

ಧೃತರಾಷ್ಟ್ರಂ: ಕಂದ, ಸುಯೋಧನ, ಸಮರಾನುಬಂಧಮಂ ಮಾಣ್ಬುದು.

ಶ್ರೀವನಿತೆಗೆ ನಿಜವಿಜಯ  
 ಶ್ರೀವನಿತೆಯೆ ಸವತಿಯಾಗೆ ರಿಪುನೃಪರಂ ಶೌ  
 ರ್ಯಾವಷ್ಟಂಭದೆ ಗೆಲ್ಲ ಜ  
 ಯಾವಸಥನಸಾಧ್ಯನಲ್ಲೆ ಸಾಹಸಭೀಮಂ ೬೦

ಧರ್ಮಪುತ್ರನಾದೊಡೆ ಇನ್ನುಂ ಪ್ರೇಮಾರ್ಥಿಯಾಗಿರ್ಪಂ.

ಯಮಸುತನಿಂಬುಕೈವನೆಮಗಿನ್ನುಮೊಡಂಬಡು ಕಂದ ಸಂಧಿಯಂ  
 ಸಮಗೊಳಿಸಲ್ಕೆ ಸಂಜಯನನಟ್ಟುವೆ, ಭೀಮನೊಳಾದ ಬದ್ಧವೈ  
 ರಮನುಟಿ, ನೋಡದಿರ್ ಸುತಸಹೋದರದುಃಖಮನೀವುದರ್ಧರಾ  
 ಜ್ಯಮನವರ್ಗಣ್ಣ! ಕಾಲ್ವಿಡಿದು ಬೇಡುವೆನಂಧಪಿತಂ ಸುಪುತ್ರನಂ ೬೧

ಗಾಂಧಾರಿ : ಪರಿಣತವಯಸರೆಮಿರ್ಕ

ಣ್ಣರುಡರೆಮೆಮಗಿಂಬುಕೈವುದುಚಿತಂ ನಿನ್ನೀ  
ಗುರು ನುಡಿದ ನುಡಿಗೊಡಂಬಡು  
ಗುರುವಚನಮಲಂಘನೀಯಮೆಂಬುದು ಮಗನೇ

೬೩

ಸಮರವ್ಯಾಪಾರಂ ಮಾ  
ಣ್ಣ ಮಗನೆ ನಿಜಶಿಬಿರದತ್ತ ಬಿಜಯಂಗೆಯ್!ಸ  
ತ್ತ ಮಗಂದಿರ್ ಸತ್ತರ್, ನೀ  
ನೆಮಗುಳ್ಳೊಡೆ ಸಾಲ್ವದವರನಿನ್ ತಂದಪೆವೇ

೬೪

ಧೃತರಾಷ್ಟ್ರಂ : ವೀರಶತಜನನಿಗೀ ಗಾಂ

ಧಾರಿಗೆ ದುಃಖಶತಜನನಿವೆಸರಾಯ್ತೊಗಳ್  
ಕೌರವಪತಿ, ದುಃಖಮಹಾ  
ಭಾರಮನಾಂತಾಯಸಕ್ಕೆ ಗುಳಿಯಾದುದೆ

೬೫

ಈಕೆಯಂ ಸಂತೈಸುವುದು ನಿನಗೆ ಧರ್ಮಂ. ಚಲದಿಂದೇನಪ್ಪುದು? ನಿನ್ನ ತಮ್ಮಂದಿರಾ  
ದುದಂ ಕಂಡು ತನ್ನ ತಮ್ಮಂದಿರ್ಗೆ ಬೆದಲೆ ಧರ್ಮಜಂ ಸಂಧಿಮಾಡಲ್ ಬಗೆದಂ.  
ನೀನೊಪ್ಪುವುದು ತಡಂ, ಸಂಧಿಯಕ್ಕುಂ.

ಸಂಜಯಂ : ಯುಕ್ತಮಿದು; ಕೈಕೊಳ್ ನಿನ್ನ ತಂದೆಯೆಂದುದಂ.  
ದುರ್ಯೋಧನಂ: ನಿಮ್ಮ ಪೂರ್ವಪಕ್ಷಮೇ ನಮಗೆ ಸಿದ್ಧಾಂತಂ.

ತನ್ನೊಡವುಟ್ಟಿದರ್ ಪೆಸರ ನಾಲ್ವರೊಳೊರ್ವರುಮಿಲ್ಲದಿದೊಡಂ  
ತನ್ನಸುವಂ ನಿವೇದಿಸುವನಗ್ಗೆಗೆ ಧರ್ಮತನೂಜನೆಂದೊಡಾ  
ನೆನ್ನೊಡವುಟ್ಟಿದರ್ ಪೆಸರ ನೂರ್ವರೊಳೊರ್ವರುಮಿಲ್ಲ ಬಾಟ್ಟಿನೆಂ  
ಬೆನ್ನೆಟಿಯಾಸೆಯಂ ಬಿಸುಡಿಮೆನ್ನವರಾದುದನಾಗದಿಪೆನೇ

೬೬

ಸಾಧಿಸುವೆಂ ಫಲ್ಲುಣನಿಂ  
ಸಾಧಿಸುವೆಂ ಪವನಸುತನ ಬಸಿಲೆಂ ಹಾ ಕ  
ಣಾ! ದುಶ್ಯಾಸನ! ತೆಗೆವೆಂ,  
ಸಾಧಿಸಿ ನಿರ್ದೋಷಿ ಯಮಜನೊಳ್ ಪುದುವಾಟ್ಟೆಂ

೬೭

ಆ ಪುದುವುಂ ತಾನೇವುದು?

ಆಮ್ಮಗನೆ ನಿಮಗೆ ಧರ್ಮಜ  
ನೇಮ್ಮಗನಲ್ಲನೆ ಬಟೆಕ್ಕೆ ನೀಮುಂ ತಾಮುಂ  
ನಿಮ್ಮೊಳ್ ನೇರ್ಪಡುಗಿಡದೆ ಸು  
ಖಮ್ಮನ್ನಿನ ತೆಲದೆ ಬಾಲ್ವದಿನ್ ಬಿಡಿಮೆನ್ನಂ

೬೮

ಧೃತರಾಷ್ಟ್ರಂ : ನೀನೆಂತುಂ ಎಮ್ಮ ಪೇಟ್ಟುದಂ ಕೈಕೊಳ್ಳದೆ ವೈರಮನೆ ಕೈಕೊಂಡು ಪಾಂಡುನಂದನರೊಳ್  
ಕಾದಿದಲ್ಲದೆ ಸಂಧಿಯನೊಡಂಬಡೆಯಪ್ಪಿನಂ ನೀನೆಮಗಿನಿತನೊಳ್ಳಿಕ್ಕೆಯಲ್ಲೇಟ್ಟುದು. ನೆಗಟ್ಟ  
ಕಜ್ಜಮಾವುದುಮಂ ನಿಮ್ಮಜ್ಜನೊಳಾಲೋಚಿಸಿ ನೆಗಟ್ಟುದು, ಇದೊಂದಂ ಮಾಡು.  
ದುರ್ಯೋಧನಂ : ಮಹಾಪ್ರಸಾದಂ.

ಮೂರನೆಯ ರಂಗಂ

[ಮರುಳ್ಳಳ್, ಸಂಜಯಂ, ದುರ್ಯೋಧನಂ]

ಸಂಜಯಂ : ಭಯಂಕರಂ ರಣರಂಗಂ! ಅದೊ

ಪೆಣದಿನಿಗಳ ತಂಡಂ ಬ  
ಲೈಣಗಳನಳಿಸುತ್ತಮಲ್ಲಿ ಬರೆವರೆ ಸಾರ  
ಲೈಣಮಿಯದೆ ತಮ್ಮಾಳ್ಳನ  
ಪೆಣನಂ ಕಾದಿರ್ಪರಲ್ಲಿ ಸುತ್ತ ಭಟರ್ಕಳ್

೬೯

ಇತ್ತ ನೋಡು-

ಇನಿಸಿಸು ತಿನುತುಮೊಮೆಯೆ  
ತಿನೆ ತವುಗುಮಿದೆಂದು ತಾಮುಮಾನೆಯ ಪೆಣನಂ  
ತಿನಲಾಳದೆ ಪೆಳರ್ಗಿಕ್ಕದೆ  
ಮನಮಂ ಪಸುತಿರ್ಪವಿಲ್ಲಿ ಲೋಭಿಮರುಳ್ಳಳ್

೭೦

ದುರ್ಯೋಧನಂ : ಇದೇನ್ ಈ ಮರುಳ್ಳಳ್ ಎಮ್ಮಂ ಮುತ್ತುವುವು!  
೧ನೆಯ ಮರುಳ್ : ಅಕ್ಕ, ದುರ್ಯೋಧನಂ!  
೨ನೆಯ ಮರುಳ್ : ನಿಲ್, ನಿಲ್. ದ್ರೌಪದೀದ್ರೋಹ, ನಿಲ್!  
೩ನೆಯ ಮರುಳ್ : ನಿನ್ನನೆ ಪಾರ್ಥ ಪಸಿದಿರ್ಪವು!  
೧ನೆಯ ಮರುಳ್ : ಗುರುವಿನ ನೆತ್ತರಂ ಕುಡಿವೆನಪ್ಪೊಡೆ ಅವಂ ಬ್ರಾಹ್ಮಣಂ.  
೨ನೆಯ ಮರುಳ್ : ನಿನ್ನ ತಮ್ಮನ ನೆತ್ತರಂ ಕುಡಿವೆನಪ್ಪೊಡೆ ಭೀಮನೆ ಪೀರ್ದಂ.  
೩ನೆಯ ಮರುಳ್ : ಭೀಷ್ಮನ ಬಿಸುನೆತ್ತರಂ ಕುಡಿವೆನಪ್ಪೊಡೆ ಇನ್ನುಮೊಳಂ.  
೧ನೆಯ ಮರುಳ್ : ಕುರುರಾಜ, ನಿನ್ನ ನೆತ್ತರ ಸವಿಯಂ ಬಯಸಿ ಬಾಯ್ವಾಯ್ವಿಡುವೆಂ.  
೨ನೆಯ ಮರುಳ್ : ಊರುಭಂಗಮಪ್ಪುದು, ಇರು.  
ಸಂಜಯಂ : ಕರ್ಣಕರೋರಂ ಪಿಶಾಚದ ನುಡಿ.  
ದುರ್ಯೋಧನಂ : ಚಿ! ಮರುಳ ಮಾತಿನೊಳ್ ಪುರುಳಿಲ್ಲ.  
೨ನೆಯ ಮರುಳ್ :

ಅರಗಿನ ಮಾಡದೊಳ್ ವಿಷದ ಲಡ್ಡುಗೆಯೊಳ್ ಕೊಲಲೊಡ್ಡಿ ಬದ್ಧಮ  
ತ್ತರದೊಳೆ ವೈರಮಂ ಪದೆದು ಭೀಮನನಿಂತಿನಿತರ್ಕೆ ತಂದ ನೀನ್  
ಮರುಳೆಯೊ, ಭೂತಕೋಟಿವೆರಸಾಹವರಂಗದೊಳಾಡುತಿರ್ಪ ತಾನ್  
ಮರುಳೆಯೊ? ನೋಟ್ಟಿವಿರ್ವರ ಮರುಳ್ಳನಮಂ ಫಣಿರಾಜಕೇತನಾ!

೭೧

ದುರ್ಯೋಧನಂ : ಸಂಜಯ, ಮುಂದೆ, ಮುಂದೆ.  
೨ನೆಯ ಮರುಳ್ : ನುಡಿಯದೆ ಪೋಗಲೀಯೆಂ!  
೧ನೆಯ ಮರುಳ್ : ಪೋದೊಡೆ ದ್ರೌಪದಿಯಾಣೆ!  
೩ನೆಯ ಮರುಳ್ : ಮಿಂಚೆ ಪೋದೊಡೆ ಕಲಿಭೀಮನಾಣೆ!

[ದುರ್ಯೋಧನಂ ಗದೆಯಿಂ ಕುಟ್ಟುವಂ]

ಮರುಳ್ಳಳ್; ಸಂಜೆವರಂ ನಿನ್ನಾಟಂ [ಓಡುವುವು]  
ಸಂಜಯಂ : ಮಹಾಸತ್ಯ, ಈ ಮರುಳ್ಳೊಳೇನ್? ಬಿಜಯಂಗೆಯ್ಪಿಂ. ಅಕ್ಕಟ!

ವಿನುತವಿರೋಧಿಮಂಡಳಿಕಮೌಳಿವಿಘಟ್ಟಿತಪಾದಪೀಠಕಾಂ  
ಚನಕಮಳಾಯಮಾನಮಿವು ನಿಮ್ಮಯ ಮೆಲ್ಲಡಿ ಭಂಡಿವಾಳದಂ  
ಬಿನ ಕರವಾಳ ಕಕ್ಕಡೆಯ ಕೊಂತದ ಧಾರೆಗಳುರ್ಚಿ ಸಂಗರಾ  
ವನಿತಳದೊಳ್ ವಿಧಾತ್ರವಶದಿಂ ನಿಮಗಂ ನಡವಂತುಟಾದುದೇ

೭೨

ದುರ್ಯೋಧನಂ : ಕಣ್ಣೀರನೊರಸು, ಸಂಜಯ!

ತನುಜಾನುಜರ ವಿಯೋಗದ  
ಮನಃಕ್ಷತಂ ನೋಯಿಸಲ್ಕೆ ನೆಚೆಯವು ಸಮರಾ  
ವನಿಯೊಳುಡಿರಿದರ್ ಕಯ್ಯುಗ  
ಳಿನಿಸುಂ ನೋಯಿಕುಮೆ ವಜ್ರಮನನಪ್ಪೆನ್ನಂ

೭೩

ನಡೆ, ನನ್ನ ಧೈರ್ಯವು ಕಲಂಕದಿರು.

ಸಂಜಯಂ : ಇದಾರಿದು, ಆಚಾರ್ಯರಲ್ಲೆ?

ದುರ್ಯೋಧನಂ : ಆಚಾರ್ಯ, ಕೋಪದೊಳ್ ದೂಷಿಸಿದೆಂ.

ಅಹೆಯೆಮೆ ಬಿಲ್ಲ ಬಿನ್ನಣಕೆ ಗಾಂಡಿವಿಯಿಲ್ಲ ಪಿನಾಕಪಾಣಿಯುಂ  
ನೆಹಿಯನಿರ್ದಿರ್ಚಿ ನಿಮ್ಮೊಡನೆ ಕಾದಿ ಗೆಲಲ್ವಿದು ನಿಮ್ಮುಪೇಕ್ಷೆಯೆಂ  
ದಹೆಯೆನಿದೆನ್ನ ಕರ್ಮವಶಮೆಂದಹೆಯೆಂ ನಿಮಗಿಂತು ಸಾವದೇ  
ತೆಹಿದಿನಕಾರಣಂ ನೆಹಿಯೆ ಸಂಭವಿಸಿದುದೊ ಕುಂಭಸಂಭವಾ

೭೪

ಸಂಜಯಂ : ಇವನ್ ಅಭಿಮನ್ಯು.

ದುರ್ಯೋಧನಂ : ಅಸಮಬಲ ನಿನ್ನ ವಿಕ್ರಮ

ಮಸಂಭವಂ ಪೆರ್ಗೇ ನಿನ್ನನಾನಿತಂ ಪ್ರಾ

ಥಿಸುವೆನಭಿಮನ್ಯು ನಿಜಸಾ

ಹಸ್ಯಕದೇಶಾನುಮರಣಮೆಮಗಕ್ಕೆ ಗಡಾ

೭೫

[ಕೈಮುಗಿವಂ]

ಸಂಜಯಂ : ಮಹಾರಾಜ, ಇತ್ತ ಬಾರದಿರ್ ಬಾರದಿರ್.

ದುರ್ಯೋಧನಂ : ಕಂಡೆಂ, ಲಕ್ಷಣಕುಮಾರನಲ್ಲೆ? ವತ್ಸ,

ಜನಕಂಗೆ ಜಲಾಂಜಲಿಯಂ

ತನೂಭವಂ ಕುಡುವುದುಚಿತಮದುಗೆಟ್ಟೀಗಳ್

ನಿನಗಾನ್ ಕುಡುವಂತಾದುದೆ

ತನೂಜ ನೀನ್ ಕ್ರಮವಿಪರ್ಯಯಂ ಮಾಡುವುದೇ?

೭೬

ಸಂಜಯ, ದುಃಖದೊಳೆ ದುಃಖಂ; ತೋಟೆಬಿಡು, ದುಶ್ಯಾಸನನಲ್ಲೆ? ಕರ್ಣನಲ್ಲೆ?

ಸಂಜಯಂ : ಇದೆ ಅಣುಗದಮ್ಮಂ!

ದುರ್ಯೋಧನಂ :

ನಿಜಜೀವಂ ಪರಲೋಕದೊಳ್ ನಿಜಮಹಾಮಾಂಸಂ ಪಿಶಾಚಾಸ್ಯದೊಳ್

ನಿಜರಕ್ತಂ ರಿಪುಕುಕ್ಷಿಯೊಳ್ ನಿಜಶಿರಂ ನಕ್ತಂಚರೀಹಸ್ತದೊಳ್

ನಿಜಕಾಯಂ ಕುರುಭೂಮಿಯೊಳ್ ನೆಲಸೆ ಗಾಂಧಾರೀಜ ದುರ್ರೋಧನಾ

ನುಜ ದುಶ್ಯಾಸನ ಭೀಮಭೀಮಗದೆಯಿಂ ಪಂಚತ್ವಮಂ ಪೊರ್ದಿದಯ್

೭೭

ಜನನೀಸ್ತನ್ಯಮನುಂಡೆನಾನ್ ಬಟೆಕೆ ನೀನ್ ಸೋಮಾಮೃತಂ ದಿವ್ಯಭೋ

ಜನಮೆಂಬಿಂತಿವನುಂಡೆನಾನ್ ಬಟೆಕೆ ನೀನ್ ಬಾಲತ್ವದಿಂದೆಲ್ಲಿಯುಂ

ವಿನಯೋಲ್ಲಂಘನಮಾದುದಿಲ್ಲ ಮರಣಕ್ಕೆನ್ನಿಂದೆ ನೀನ್ ಮುಂಚಿದಯ್

ಮೊನೆಯೊಳ್ ಸೂಟ್ ತಡಮಾಯ್ತಿದೊಂದೆಡೆಯೊಳಾಹಾ ವತ್ಸ ದುಶ್ಯಾಸನಾ

೭೮

ಅನುಜನ ನೆತ್ತರನೀಂಟಿದ

ನ ನೆತ್ತರಂ ಜೀವಸಹಿತಮೊಂಟಿದೆ ದುರ್ರೋ

ಧನನೆಂಬ ಪೆರ್ಗೇ ಮುಯ್ಯಾಂ

ಪೆನೆ ದುಶ್ಯಾಸನನ ಬನ್ನಮಂ ನೀಗುವೆನೇ

೭೯

ಈ ಮುಳಿದ ಕಳೇಬರಮಂ ನೋಡಲಾಟೆಂ, ನಡೆ.

ಸಂಜಯಂ : (ಆತ್ಮಗತಂ) ಪ್ರಿಯಸಖಂ, ಕರ್ಣಂ, ದುಃಖಮೆಲ್ಲಂ ಮುಠುಕೊಳಿಸುಗುಂ ರಾಜಂಗೆ.

ದುರ್ಯೋಧನಂ : ಹಾ, ಕರ್ಣಾ!

ಆನುಂ ದುಶ್ಯಾಸನನುಂ

ನೀನುಂ ಮೂವರೆ ದಲಾತನುಂ ಕಟಿದ ಬಟೆ

ಕ್ಯಾನುಂ ನೀನೆ ದಲೀಗಳ್

ನೀನುಂ ಮಗುಟ್ಟಿತ್ತವೋದೆ? ಅಂಗಾಧಿಪತೀ

೮೦

ನಿನ್ನ ಮಗಂ ವೃಷಸೇನಂ  
ತನ್ನ ಮಗಂ ಸತ್ತನಣ್ಣಿ ಲಕ್ಷಣನು ನೀ  
ನೆನ್ನಂ ಸಂತೈಸುವುದಾನ್  
ನಿನ್ನಂ ಸಂತೈಸೆ ಬಂದೆನಂಗಾಧಿಪತೀ

೮೧

ಅಜೆಯನಿದಂ ನಿನ್ನಿಂದಿನ  
ತೆಜನಂ ನೀನೆನಗದೇಕೆ ಮುಳಿದಿರ್ಪೆಯೊ ಮೇಣ್  
ಮಱುವಾತುಗುಡದೆ ರವಿಸುತ  
ಮಱವಿಂದಿರ್ಪೆಯೊ ಮೇಣ್ ಬಲದ್ದಿರ್ಪೆಯೋ

೮೨

ನಿನ್ನ ಕೆಳೆಯಂ ಸುಯೋಧನ  
ನನ್ನೋಡದೆ ನುಡಿಯದಪ್ಪಿಕೊಳ್ಳದೆ ಬೆಸನೇ  
ನೆನ್ನದೆ ಜೀಯೆನ್ನದೆ ದೇ  
ವೆನ್ನದೆ ಏಕುಸಿರರದಿರ್ಪೆ? ಅಂಗಾಧಿಪತೀ

೮೩

ಅನ್ಯತಂ ಲೋಭಂ ಭಯಮೆಂ  
ಬಿನಿತುಂ ನೀನಿರ್ದ ನಾಡೊಳಿರ್ಕುಮೆ ರವಿನಂ  
ದನ ನನ್ನಿ ಚಾಗಮಣ್ಣೆಂ  
ಬೆನಿತರ್ಕಂ ನೀನೆ ಮೊತ್ತಮೊದಲಿಗನಾದಯ್

೮೪

ಆನಜೆವೆಂ ಪೃಥೆಯಜೆವಳ್  
ದಾನವರಿಪುವಜೆವನರ್ಕನಜೆವಂ ದಿವ್ಯ  
ಜ್ಞಾನಿ ಸಹದೇವನಜೆವಂ  
ನೀನಾರ್ಗಂದಾರುಮಜೆಯರಂಗಾಧಿಪತೀ

೮೫

ಒಡವುಟ್ಟಿದನೆಂದಜೆದೊಡೆ  
ಕುಡುಗುಂ ರಾಜ್ಯಮನೆ ಧರ್ಮತನಯಂ, ನಿನಗಾನ್  
ಕುಡಲಾರ್ತೆನಿಲ್ಲ ರಾಜ್ಯ  
ಕೊಡೆಯನನಜೆಯುತ್ತುಮಿದೆನಂಗಾಧಿಪತೀ

೮೬

ನೀನುಳ್ಳೊಡುಂಟು ರಾಜ್ಯಂ  
ನೀನುಳ್ಳೊಡೆ ಪಟ್ಟಮುಂಟು ಬೆಳ್ಳೊಡೆಯುಂಟಯ್  
ನೀನುಳ್ಳೊಡುಂಟು ಪೀಟೆಗೆ  
ನೀನಿಲ್ಲದಿವೆಲ್ಲಮೊಳವೆ ಅಂಗಾಧಿಪತೀ

೮೭

ನಯನದೊಳಮೆರ್ದೆಯೊಳಂ ನಿ  
ನ್ನಯ ರೂಪಿರ್ಪುದು ನಿನ್ನ ಮಾತಿರ್ಪುದೆ  
ನ್ನಯ ಕಿವಿಯೊಳಗಿನನಂದನ  
ವಿಯೋಗಮೆಂತಾದುದಯ್ಯ ಎನಗಂ ನಿನಗಂ

೮೮

ನಿನ್ನಂ ಕೊಂದ ಕಿರೀಟಿಯು  
ಮೆನ್ನನುಜನನಿಕ್ಕಿ ಕೊಂದ ಭೀಮನುಮೊಳನಾ  
ನಿನ್ನುಮೊಳೆಂ ಗಡ! ಸಾಲದೆ  
ನಿನ್ನಯ ಕೂರ್ಮಗಮದೆನ್ನ ಸೌಧರ್ಮಿಕೆಗಂ

೮೯

ಇನಸುತನಿರವಂ ದುಶ್ಯಾ  
ಸನನಿರವಂ ಕಂಡುಮಿನ್ನುಮೆನ್ನಸುವಿದು ನೆ  
ಟ್ಟನೆ ಪೋದುದಿಲ್ಲ ಕಲ್ಲೆರ್ದೆ  
ತನದಿಂದೆನ್ನಂತು ಬಟ್ಟನಾವನುಮೊಳನೇ

೯೦

ಸೂನುಗಳಟಿವಂ ಪ್ರಿಯಮಿ  
ತ್ತಾನುಜರಟಿವಂ ವಿಧಾತ್ರ! ನೀನ್ ಕಾಣಿಸಿ ಇ  
ನ್ನೇನಂ ಕಾಣಿಸಲಿದರ್ಪೆ  
ನೀನೆನ್ನಂ ಪಾಪಕರ್ಮನಂ ನಿರ್ಗುಣನಂ

೯೦

ಅಪ್ಪ, ಸಂಜಯ!

ಆರೊಡನೆ ನುಡಿವೆನಟ್ಟಿಯೊ  
ಳಾರೊಡನೋಲಗದೊಳಿರ್ಪೆನಾರೊಡನೆ ಸಮಂ  
ತಾರೋಗಿಪೆನೇಱುವೆನಾ  
ನಾರೊಡನೆನ್ನಣುಗರಿಲ್ಲದಿಭವಾಜಿಗಳಂ

೯೧

ಕೆಳೆಯಂಗಾಯ್ತುಸುಮೋಕ್ಷಮಾಗದೆನಗಂ ಬಾಷ್ಟಾಂಬುಮೋಕ್ಷಂ ಧರಾ  
ತಳಮಂ ಕೊಟ್ಟನಿವಂ ಜಲಾಂಜಲಿಯುಮಂ ನಾನ್ ಕೊಟ್ಟಿನಿಲ್ಲನೈಮಂ  
ಡಳಮಂ ಸುಟ್ಟನಿವಂ ಪ್ರತಾಪಶಿಖಿಯಿಂದಾನೀತನಂ ಸತ್ತಿಯಾ  
ನಳನಿಂ ಸುಟ್ಟನುಮಿಲ್ಲ ಮತ್ತಿಯತಮಂ ಕರ್ಣಂಗಿದೇಂ ಕೂರ್ತನೋ

೯೨

ಸಂಜಯಂ : ದೇವಾ, ಕರ್ಣನನಿನ್ ಮೆಟಿವುದು.

ಪೆಂಡಿರ್ ಪಳಯಿಸುವಂದದೆ  
ಗಂಡರ್ ಪಳಯಿಸುವುದಾಯಮೋ ಛಲಮೋ! ಕೈ  
ಕೊಂಡಸಪರಾರೊ ಕುರುಕುಲ  
ಮಂಡನ ನೀನೆತ್ತಿಕೊಂಡ ಛಲಮನೆ ಮೆಟಿಯಾ

೯೩

ದುರ್ಯೋಧನಂ : ದರಹಸಿತಮುಖಿನ ಸುರಕುಂ

ಜರಗಮನನ ಕನಕಪರ್ವತಪ್ರತಿಮದಿನೇ  
ಶ್ವರಸುತನ ರೂಪು ಚಿತ್ರಂ  
ಬರೆದಂತಿದರ್ಪುದು ಚಿತ್ತಭಿತ್ತಿಯೊಳೆನ್ನಾ

೯೪

ಗುರು ದೀಕ್ಷಾವಿಧಿಗಳ್ಗೆ ಮಂತ್ರಿ ಹಿತಕಾರ್ಯಾಳೋಚನಕ್ಕಾಳ್ವನು  
ವರ್ರೆಯಂ ಕಾವ ಗುಣಕ್ಕೆ ಸರ್ಮಸಚಿವಂ ಕ್ರೀಡಾರಸಕ್ಕಾನೆಯಾಳ್  
ಗುರುಭಾರಕ್ಕಿಟಿವಾಳ್ ರಣಕ್ಕೆ ತುಟಿಲಾಳ್ ಕಟ್ಟಾಯದೊಳ್ ಮೇಳದಾಳ್  
ಪರಿಹಾಸಕ್ಕೆನಿಸಿದರ್ನೆಂತು ಮೆಟಿವಂ ದುರ್ಯೋಧನಂ ಕರ್ಣನಂ

೯೫

ಸಂಜಯಂ : ರಾಜರಾಜ, ಶರಶಯನದೊಳ್ ಭೀಷ್ಮರಿತ್ತಲಿದರ್ಪರ್, ಬಿಜಯಂಗೆಯ್ಯಿಂ.

ದುರ್ಯೋಧನಂ : ಕುರುಪಿತಾಮಹ, ಬಾಲಕಂ ವಂದಿಸುವೆಂ.

ಸಂಜಯಂ : (ಕಿವಿಯೊಳ್) ಅಜ್ಜಾ, ನಿಮ್ಮ ಮೊಮ್ಮಂ ಕುರುಕುಲಾಂಬರದ್ಯುಮಣಿ  
ದುರ್ಯೋಧನಂ ಬಂದಂ.

ಭೀಷ್ಮಂ : ಧವಳಗಜೇಂದ್ರಮುಂ ಧವಳಚಾಮರಮುಂ ಧವಳಾತಪತ್ರಮುಂ

ಧವಳವಿಲೋಚನೋತ್ಪಲವಧೂಜನಮುಂ ಬೆರಸಷ್ಟದಿಕ್ಟಂ

ಧವಳಸೆ ಕೀರ್ತಿಯಿಂ ಧವಳಮಂಗಳಗೇಯದಿನೊಪ್ಪಿ ಬರ್ಪ ಕೌ

ರವಧವಳಂಗೆ ದೇಸಿಗನೆ ಬರ್ಪವೊಲೊರ್ವನೆ ಬರ್ಪುದಾದುದೇ

೯೬

ಏಕಾಕಿಯಾಗಿ ನಿನ್ನ ಬಂದ ಬರವಿನೊಳೆ ಸಮರವೃತ್ತಾಂತಂ ತಿಳಿದುದು.

ದುರ್ಯೋಧನಂ : ಅಜ್ಜ, ನನಗೆ ಮೆಟುಗದಿರಿಂ.

ವಿನಯಮನೊಕ್ಕು ನಿಮ್ಮ ಗುರುವೃದ್ಧರ ಪೇಟ್ಟಿ ಹಿತೋಪದೇಶಮಂ

ಮನದೊಳಿಟೆಂಕೆಗೊಂಡನಿಲನಂದನವೈರದೆ ನಿಮ್ಮನಿಂದ್ರನಂ

ದನನೊಡನಾನೆ ಕಾದಿಸಿದನಾನೆ ಕಡಂಗಿದನೆನ್ನ ಪಾಪಕ

ರ್ಮನ ಕತದಿಂದಮೀ ನಿಮಗೆಮೀಯಿರವಾದುದೆ ಸಿಂಧುನಂದನಾ

೯೭

ಭೀಷ್ಮ : ಮಗನೇ, ಆದುದಾಯ್ತು; ವೃಥಾ ಸಂತಾಪಂ ಬೇಡ. ಇನ್ನಾನುಂ ಪೇಟ್ಟಿ ಮಾತಂ ಕೇಳ್ವೆಯಪ್ಪೊಡೆ, ಪಾಂಡವರನೊಡಂಬಡಿಸಿ ಸಂಧಿಯಂ ಮಾಡಿ ಪೂರ್ವಕ್ರಮದೊಳ್ ನಡವಂತು ಮಾಟ್ಟಿಂ. ಇನ್ನುಮವರ್ ಎಮ್ಮೆಂದುದಂ ಇಂಬುಕಯ್ಯರಲ್ಲದೆ ಮಿೂಱುವರಲ್ಲ. ನೀನುಮೆಮ್ಮ ಪೇಟ್ಟುದಂ ಮಿೂಱದೆ ನೆಗಟಲ್ವೇಟ್ಟುಂ.

ದುರ್ಯೋಧನಂ : ನಿಮಗೆ ಪೊಡೆಮಟ್ಟು ಪೋಪೀ  
 ಸಮಕಟ್ಟಿಂ ಬಂದೆನಹಿತರೊಳ್ ಸಂಧಿಯನೇಂ  
 ಸಮಕೊಳಿಸಲೆಂದು ಬಂದೆನೆ  
 ಸಮರದೊಳೆನಗಜ್ಜ ಪೇಟೆಮಾವುದು ಕಜ್ಜಂ ೯೯

ನೆಲಕಿಟೆವೆನೆಂದು ಬಗೆದಿರೆ?  
 ಛಲಕಿಟೆವಂ ಪಾಂಡುಸುತರೊಳೇ ನೆಲನಿದು ಪಾ  
 ಟ್ತೆಲನೆನಗೆ ದಿನಪಸುತನಂ  
 ಕೊಲಿಸಿದ ನೆಲನೊಡನೆ ಮತ್ತೆ ಪುದುವಾಟ್ಟಪೆನೇ? ೧೦೦

ಬಾಡಮನೈದನವರ್ ಮುಂ  
 ಬೇಡಿದೊಡಾನಿತ್ತೆನಿಲ್ಲ ರಾಜ್ಯಾರ್ಥಮನಾನ್  
 ಬೇಡಿಯವರಲ್ಲಿಗಟ್ಟಿದೊ  
 ಡೇಡಿಸಿ ಟೋಡಿಸನೆ ಪವನನಂದನನೆನ್ನಂ ೧೦೧

ಪುದುವಾಟಲ್ಕಣಮಾಗದೆಂತುಮವರೊಳ್ ಸಂಧಾನಮಂ ಮಾಡಲಾ  
 ಗದು ನೀಮಿಲ್ಲದೆ, ಅಜ್ಜ, ಬಿಲ್ಲ ಗುರುಗಳ್ ತಾಮಿಲ್ಲದಾ ಕರ್ಣನಿ  
 ಲ್ಲದೆ ದುಶ್ಯಾಸನನಿಲ್ಲದಾರೊಡನೆ ರಾಜ್ಯಂಗೆಯ್ವೆನಾರ್ಗನ್ನ ಸಂ  
 ಪದಮಂ ತೋಱುವೆನಾರ್ಗ ತೋಟೆಮೆಟೆವೆಂ ನಾನಾವಿನೋದಂಗಳಂ? ೧೦೨

ಕ್ಷಮಿಸಿಂ; ಎನ್ನುಟಲಾಱದು. ಅಖಂಡಿತಮಭಿಮಾನಮೊಂದುಟೆದುದು. ಅದನೆ  
 ಬಲ್ಲಡಿವಿಡಿವೆಂ.

ಭೀಷ್ಮ : ಸಂಜಯ, ಪೋಗು, ಗಾಂಧಾರಿಗಂ ಧೃತರಾಷ್ಟ್ರಂಗೆ ಪೇಟ್-“ಮೊಮ್ಮಂ ನುಡಿದ  
 ನುಡಿಯನೆಂತುಂ ಒಡಂಬಡುವನಲ್ಲ. ಆಶ್ಚರ್ಯಂ ಆತನ ಸತ್ವಮುಂ ಏಕಾಂಗಸಾಹಸಮುಂ.  
 ಮಾನಧನನಪ್ಪಾತನಂ ನಾವು ಕಾಡುವುದಲ್ತು” ಎಂದು.

[ಸಂಜಯಂ ಪೋಪಂ]

ಮಗನೇ, ಧೈರ್ಯಂಗೊಳ್, ನಾಳೆ ತೀರ್ಥಯಾತ್ರೆಗೆ ಪೋದ ಬಲದೇವಂ ಬರ್ಪಂ. ಇದೊಂದು  
 ದಿವಸಂ ಮೈತ್ರೇಯರ ಶಾಪದಿಂ ನಿನಗೆ ಗಂಡಂ; ಇದರ್ಕೆ ಕಾಲವಂಚನೆಯ ಮಂತ್ರಂ.  
 ವೈಶಂಪಾಯನ ಸರೋವರಮಂ ಪೊಕ್ಕಿದುರ್ ಇಂದಿನೊಂದಿರುಳು ಕಟಿಪಿ ನಾಳೆ  
 ನಿನ್ನದೃಷ್ಟಮಂ ನೋಡು, ಪೋಗು.

ದುರ್ಯೋಧನಂ : ಮಹಾತ್ಮರಾಶೀರ್ವಾದಂ!

[ಪೋಗುತ್ತೆ]

ಅರಿಯರ್ ಪಾಂಡವರವರೊಳ್  
 ವಿರೋಧಮಂ ಬಿಸುಟು ಸಂಧಿಯಂ ಮಾಡುವುದೆಂ  
 ಬರ ನುಡಿಯಂ ಕೇಳಲ್ತೆಂ  
 ದೆರಡುಂ ಕಿವಿಗಳುಮನೆನೆಗೆ ಬಿದಿ ಮಾಡಿದನೇ ೧೦೩

ಕೊಳದೊಳ್ ಕಾಳವಂಚನಂ!

ದಿನಕರತನಯನ ದುಶ್ಯಾ  
 ಸನನ ವಿಯೋಗದೊಳಮಿನಿತುವರೆಗಂ ನೋವಿ  
 ಲ್ಲನೆಗೆ ತಲೆಗರೆದು ನೀರೊಳ್  
 ಕುನಿಯನೆ ನೊಂದೆಂ ನದೀಜನಭೃಥನೆಯಿಂ! ೧೦೪

ಅಕ್ಕೆ! ಭೀಮನೊಳ್ ಸಂಧಿಯ ಮಾತು ಮಾಣ್ವುದು.

### ನಾಲ್ಕನೆಯ ರಂಗಂ

[ಕಿರಾತರ್ ಅಹಿಸುತ್ತುಂ ಪೋಗುವರ್-ಭೀಮಂ, ಧರ್ಮರಾಜಂ, ಕೃಷ್ಣಂ]

ಭೀಮಂ: ಎತ್ತಲಡಂಗಿದಂ ಆ ದ್ರೌಪದೀದ್ರೋಹನ್!

ತೊದಳಾಯ್ತೆನ್ನಯ ಪೂಣೈ ಸಭೆಯೊಳ್ ಪಾಂಚಾಲರಾಜಾತ್ಮಜಾ  
ವದನಮ್ಲಾನತೆ ಮಾಣ್ವದಿಲ್ಲೊಗೆದ ಮದ್ದೋದ್‌ಂಡಕಂಡೂತಿ ತೀ  
ದುರ್ದಮಿಲ್ಲಿನ್ನುಮಣಂ ಸುಯೋಧನವಧಕ್ಕೇಗೆಯ್ವೆನೆಂತಕ್ಕುಮೆಂ  
ಬುದೆ ನಿಂದುತ್ತುಕಚಿತ್ತಮುಮ್ಮಳಿಸುಗುಂ ಪಾಪಾತ್ಮನೇನಾದನೋ!

೧೦೫

ರಸೆಗಿಟಿದನೊ ಮೇಣ್ ನಾಲ್ಕುಂ

ದಸೆಗಳ ಕೋಣೆಗಳೊಳುಳಿದನೋ ಖಳನಿಲ್ಲೀ

ವಸುಮತಿಯೊಳ್ ಗಾಂಧಾರಿಯು

ಬಸಿಹಂ ಮೇಣ್ ಮಗುಟಿ ಪೋಗಿ ಪೊಕ್ಕಿದ್‌ಪನೋ!

೧೦೬

ಚರಮಚರಮೆಂಬ ಜಗದಂ

ತರದೊಳ್ ಖಳನೆಲ್ಲಿ ಪೊಕ್ಕೊಡಂ ತದ್ಭಜಪಂ

ಜರದೊಳಗಿದೊಡೆ ಹರಿಹರ

ಹಿರಣ್ಯಗರ್ಭರ್ಕಳಲ್ಲಿಯುಂ ಕೊಲ್ಲದಿರೆಂ

೧೦೭

ಚತುರಂತಕ್ಷಿತಿಕಾಂತೆ ಕೇಳ್ ಜಲಧಿ ಕೇಳ್ ಸಪ್ತಾರ್ಚಿ ಕೇಳ್ ತಾತ ಮಾ

ರುತ ಕೇಳ್ ಮಾರುತಮಾರ್ಗ ಕೇಳ್ ಪಗೆವನಂ ಕೊಂದೆನ್ನ ಕೋಪಾಗ್ನಿಗಾ

ಹುತಿಮಾಟ್ಟೆಂ ಕೊಲಲಾಜದಂದು ತಟಿಸಂದಾನೆನ್ನನಿಂದಗ್ನಿಗಾ

ಹುತಿಮಾಟ್ಟೆಂ ಗಡಮೆಂದು ಪೂಣ್ಣೊದಟೆದೆಂ ಕೌರವ್ಯಕೋಳಾಹಳಂ

೧೦೮

ಧರ್ಮರಾಜಂ : ಭೀಮ, ಈ ಮಸಕಂ ಮಸಗಲ್ ತಗದು.

ಭೀಮಂ : ಓಹೋ! ಧರ್ಮಶ್ರವಣಂ!

ಎನಿತುಂ ದ್ರೌಪದಿ ಮುಕ್ಕಕೇಶಿ ನಮೆವಳ್ ತದ್ಬುಖಮಂ ಕಂಡುಕಂ

ಡೆನಿತುಂ ಸೈರಿಪೆವಾನುಮೆನ್ನನುಜರುಂ ಪಾಂಚಾಲಿಯಂ ನೋಡಿ ನೀನ್

ಮನದೊಳ್ ನೋವುದುಮಿಲ್ಲ ನಿಷ್ಕರುಣಿಯಯ್ ನೀನಂತಿರಾನನ್ನೆಗಂ

ಮುನಿಸಂ ತೀರ್ಚಲೊಡರ್ಚಿ ವೈರಿತರುವಂ ನಿರ್ಮೂಲನಂ ಮಾಡುವೆಂ

೧೦೯

ಆನುಂ ವಿಧೇಯನಲ್ಲಂ

ನೀನುಂ ಗುರುವಲ್ಲಮಿಂದಿನೊಂದೆವಸದೊಳು

ವೀನಾಥ ಪರಿಯಬಿಡ ಕುರು

ಸೂನುವನಿರದಿಕ್ಕಿ ಮೆಟ್ಟಿ ಡೊಕ್ಕರಿಸಿದಪೆಂ

೧೧೦

ಮುಂದಲೆಯಂ ಪಿಡಿದೆನ್ನಯ

ಮುಂದೆಟಿದನಲಜೆಯನುಯ್ದು ಪರಿಭವಿಸಿಯೆ ದ

ಳ್ಳೆಂದುರಿದು ಸೊರ್ಕಿದವನಂ

ಕೊಂದೆಂ ಕುರುಪತಿಯುಮಂ ಕೊಲಲ್ ತಡೆದಪನೇ

೧೧೧

ಕೃಷ್ಣಂ: ಭೀಮ, ಮಾತಿನೊಳ್ ಕಾರ್ಯಮಾಗದು. ನೇಸಳೆಟಿಯುತಿರ್ಕುಂ. ಮುಂದಟಿಸುವಂ, ಬಾ.

ಭೀಮಂ: ಎಲೆ ಎಲೆ ಸೈನಿಕಿರಾ! ಕುರುಧರೆಯೊಳ್ ಕುರುಪತಿಯನಟಿಸುವಂತಾಯ್ತು! ಅಹಹ!



ಧೃತರಾಷ್ಟ್ರಪತ್ಯನಬ್ಜಪ್ರಿಯಸುತಸಖಿನೇಕಾದಶಾಕ್ಷೋಹೀಣೇಶಂ  
ಕೃತಕದ್ಯೂತಸ್ವನಾಧೀಕೃತಯಮಸುತಭೀಮಾರ್ಜುನಂ ದ್ರೋಣಭೀಷ್ಮೋ  
ಚಿತವಾಕ್ಯದ್ವೇಷಿ ಕೃಷ್ಣಾಂಬರಕಬರಿಹರಂ ಶೋಕತೀವ್ರಾಗ್ನಿದಗ್ಧಂ  
ಸುತಶೋಕಾಕ್ರಾಂತನಲ್ಲಿರ್ದನೋ ನೃಪತಿಲಕಂ ನಿಮ್ಮ ರಾಜಾಧಿರಾಜಂ ೧೧೨

ಭರತಕುಲೇಂದುಕಳಂಕಂ  
ಭರತಾನ್ವಯರಾಜಭವನರಾಜಕಪೋತಂ  
ಕುರುಕೇತುವೆಲ್ಲಿದಂ ತ  
ತ್ಕುರುಕುಲಲಯಕೇತು ಭೀಮಸೇನಂ ಬಂದಂ ೧೧೩  
[ತೆರೆಯೊಳ್]

ಕಿರಾತರ್ : ಪಜ್ಜೆ! ಪಜ್ಜೆ!  
ಭೀಮಂ : ಎಲ್ಲಿ? ಎಲ್ಲಿ ಪಜ್ಜೆ?

[ಪೋಗುವರ್]

### ಐದನೆಯ ರಂಗಂ

ಭೀಮಂ: ಎಲ್ಲಿ? ಎಲ್ಲಿ ಪಜ್ಜೆ?  
ಕಿರಾತಂ: ಈ ಕೊಳದ ತಡಿಯೊಳ್.  
ಭೀಮಂ: ಅವನದೆ! ಆಹಾ, ಪೊಳಮಟ್ಟ ಪಜ್ಜೆ!  
ಕೃಷ್ಣಂ: ಇದು ಕಪಟಿಯ ತಂತ್ರಂ; ಭೀಷ್ಮನ ಕಾಲಹರಣಮಂತ್ರಂ. ಒಳಗಿರ್ಪಂ; ಕೊಳನಂ ಮುತ್ತಿ  
ಪೊಳಮಡಿಸಿಂ.  
[ಕಿರಾತರ್ ಪಟಿಯಂ ಪೊಯ್ವರ್]

ಧರ್ಮರಾಜಂ: ಇದೊಂದು ಲಜ್ಜೆಯಾಯ್ತು ಭರತಕುಲಕ್ಕೆ.  
ಕೃಷ್ಣಂ: ಧರ್ಮಪ್ರಿಯ, ರಾಜ್ಯಲಕ್ಷ್ಮಿ ಪೇಸಿ ಬಿಸುಟ್ಟವಂ.

ತುಱುವಂ ಕಳಿಸುವ ಕೃಷ್ಣೆಯ  
ನಿಲೆಯಂ ಪಿಡಿದುರ್ಚವೇಟ್ಟ ಕೊಳನಂ ಪಿಂದುಂ  
ಪೆಳಗಾಗಿ ಪುಗುವ ದುರ್ನಯ  
ಮಳಿಪವೆ ಕೌರವನ ರಾಜ್ಯದಾಯುವ ಕೇಡಂ ೧೧೪

ಧರ್ಮರಾಜಂ: ಅಂಕದ ಕಲಿ ಕುರುವಂಶಶ  
ಶಾಂಕನೆ ದುರ್ಯೋಧನಾಂಕನೆನೆ ನೆಗಟ್ಟಿಯಶಃ  
ಪಂಕದೊಳಮಿ ಸರೋವರ  
ಪಂಕದೊಳಂ ನೀನೆ ನಿನ್ನನಿಂತಟ್ಟುವರೇ ೧೧೫

ಕೃಷ್ಣಂ: ಮಾನಧನನೆನಿಸಿ ನಿನ್ನಭಿ  
ಮಾನಕ್ಷತಿಮಾಡಿದಯ್ ಸುಯೋಧನ ನೀನ್ ಮ  
ತ್ತೀ ನೀರೊಳಗೆಸಡಿರ್ಕುಂ  
ಮಾನಿರ್ಕುಂ ಕಪ್ಪೆಯಿರ್ಕುಮಿರ್ಪರೆ ಗಂಡರ್ ೧೧೬

ಭೀಮಂ: ಈ ಬೂತೆನ್ನ ಸರಂಗೇಳ್ಳಲ್ಲದೆ ಪೊಳಮಡುವನಲ್ಲಂ.  
ಭವದನುಜನರುಣಜಲಮಂ  
ಸವಿನೋಡಿದೆನಿಂತು ನಿನ್ನ ಬಲಜಲನಿಧಿಯಂ  
ಸವಿನೋಡಿದೆನೀ ಕೊಳನಂ  
ತವೆ ಪೀರ್ದು ಬಟಿಕ್ಕೆ ನಿನ್ನ ಸವಿಯಂ ನೋಟ್ಟಿಂ ೧೧೭

ಸ್ವರಮಂ ಕೇಳಲೆನ್ನು  
ಗ್ರೂಪಮಂ ನಿಂದು ನೋಡಲಣ್ಣದೆ ಸಮರಾ  
ಕರಮಂ ಬಿಸುಟ್ಟು ಕಮಲಾ  
ಕರಮಂ ಪೊಕ್ಕಲವೊ ಮರುಳೆ ಬರ್ದುಕಲ್ ಬಗೆವಾ

೧೧೮

ಜಲದೊಳ್ ಮಿನಿಪರ್ವೊಲ್ ನೀನ್ ಕೊಳದೊಳೆ ಮುಟ್ಟುಗಿದಕ್ಕಟಾ ಕೋಡ ಸೇಡಿಂ  
ಗೊಳಗಾದಯ್ ನಿನ್ನ ದುರ್ಯೋಧನವೆಸರ್ಗಿದು ಲಜ್ಜಾಕರಂ ತೋಟಿದಯ್ ನಿ  
ನ್ನಳವಂ ಚಿಃ ಸತ್ತರೇಂ ಪುಟ್ಟರೆ ಪೊಟಮಡು ನೀಂ ಕೈದುಗೊಳ್ ಕೌರವೇಂದ್ರಾ  
ಚಳವಜ್ರಂ ಬಂದನೀಗಲ್ ಕುರುಕುಲಮಥನೋದ್ಭೀಕರಂ ಭೀಮಸೇನಂ

೧೧೯

ಹರಿ ಸಂಧಾನಕ್ಕೆ ವಂದಂದವಗಡಿಸಿದಹಂಕಾರಮೆಲ್ಲಿತ್ತೊ ಕೃಷ್ಣಾಂ  
ಬರಕೇಶಾಕೃಷ್ಣಿಯಂ ಮಾಡಿಸಿದ ಮದಮದೆಲ್ಲಿತ್ತೊ ಕೌಂತೇಯರಂ ಮ  
ಚ್ಚರದಿಂ ಕಾಂತಾರದೊಳ್ ತಿತ್ತನೆ ತಿರಿಪಿದ ಸೂರ್ಕೀಗಳೇನಾದುದೋ ಪೇಟ್  
ಕುರುವಂಶಾಧೀಶ, ನಾನ್ ಮೂದಲಿಸುವೆನದಟಂ ಭೀಮನುದ್ಧಾಮಭೀಮಂ

೧೨೦

ದುರ್ಯೋಧನಂ: (ಎಟ್ಟು) ಎಲ್ಲಿ ಭೀಮಂ?

ಭೀಮಂ: ನಿನ್ನನುಜನರುಣಜಲಮಂ  
ಮುನ್ನಂ ತವೆ ಪೀದೊಡಂಜಿ ನೀನ್ ಪುಗೆ ಕೊಳನಂ  
ಬೆನ್ನನೆ ಬಂದಾತಂ ಶೌ  
ಯೋನೈತನೀಯಿದರ್ನಲ್ತೆ ಕೌರವಭೀಮಂ

೧೨೧

ದುರ್ಯೋಧನಂ: ಎಲ್ಲಿದರ್ದೊ ಈ ಗಂಡಗರ್ವಂ ಕೃಷ್ಣೆಯನೆಟಿದಾಡಿದಂದು, ಷಂಡ!

ನಾಟ್ಟಿಗಳೆದುಳಿ ಬೇರಂ  
ಬಿಟ್ಟೆಯುಮಂ ತಿಂದು ವನದೊಳಡಗಿರೆ ನೀವುಂ  
ನೀಟ್ಟಿರಿಸಿ ನಿಂದುಮಿಗಳ್  
ಪೇಟ್ ಕಮ್ಮೆಸುವರೆ ಬಿರುದುಮಂ ಬೀರಮುಮಂ

೧೨೨

ಪುಟ್ಟಂ ಸಟ್ಟುಗಮಂ ಬಿಸುಟ್ಟು ಗದೆಗೊಂಡೊಟ್ಟಿಸುವಂತುಟಾದುದೆ?

ಎಸರನಿಡುವಕ್ಕಿಗರ್ಚುವ  
ಬೆಸನುಂ ಕಯ್ಗೆಟೆವ ಕಂಚುಗರ್ಚುವ ಬೆಸನುಂ  
ಬೆಸನಲ್ಲದೆ ಮತ್ತೈನ ಬಾ  
ಣಸಿಗಂಗಾರಿತ್ತರಲವೊ ನಿನಗೀ ಬೆಸನಂ

೧೨೩

ಭೀಮಂ: ಪಿರಿಯಣ್ಣನ ನನ್ನಿಯನಾ  
ದರದಿಂ ಕಾಯಲೈ ಪೆರ್ಗರ್ ಬಾಣಸುಗೆಯ್ಪೆಂ  
ಕುರುವಂಶಜ ಕೇಳ್ ನಿನ್ನೀ  
ಶರೀರಮಾಂಸದೊಳೆ ಮರುಳ್ಳೆ ಬಾಣಸುಗೆಯ್ಪೆಂ

೧೨೪

ಧರ್ಮರಾಜಂ: ಭೀಮಾ, ದಾಯಿಗತನದೆ ಮುನ್ನೆ ಗೆಯ್ಪುಧರ್ಮಮಂ ನೆನೆಯದೆ ನಿರ್ಮಲಕ್ಷತ್ರಧರ್ಮಮಂ  
ನೆನೆ. ಸುಯೋಧನ,

ಆಗದು ಸಮರಂ ಗುಣಯುತ  
ನಾಗು ಮಹಾಭೋಗಿಯಾಗು, ನಿನ್ನಾಳ ಮಹೀ  
ಭಾಗಮುಮಂ ಸಕಲಮಹೀ  
ಭಾಗಮುಮಂ ನೀನೆ ಕೊಂಡು ಸುಖಮಿರಲಾಗಾ?

೧೨೫

ಧರಣಿಚಕ್ರಮನೊಪ್ಪುಗೊಳ್ ಬಗೆಯದಿರ್ ವಿಧ್ವೇಷಮಂ ನಮ್ಮನೈ  
ವರನಿನ್ನಾಳ್ವೆಸಕೈಸಿಕೊಳ್ ನೆನೆಯದಿರ್ ಕಿಟ್ಟೊಕ್ಕಿನೊಳ್ ತೊಟ್ಟುಕೊಂ  
ಡಿರದೆಮ್ಮೆಂದುದನಿಂಬುಕಯ್ ಮನದೊಳೊಳ್ವಿಂ ಶಾಂತಿವಿಶ್ರಾಂತಿಸೋ  
ದರನೆಂಬಂತುಪಶಾಂತಿಯಂ ಕುರುಕುಲಕ್ಕಾ ಪಾಲಚೂಡಾಮಣೀ

೧೨೬

ಕೃಷ್ಣಂ: ದುರ್ಯೋಧನ, ಧರ್ಮಜಂ ಕೃಪೆಯಿಂದೊಳ್ಳಿತಂ ಪೇಟ್ಟಪಂ; ಈಗಳುಂ ಕೇಳ್ವು ಬರ್ಮಕು.

ದುರ್ಯೋಧನಂ: ನೀನ್ ಗಡ! ಮಧ್ಯಸ್ಥಂ ನುಡಿ

ವಂ ಗಡ! ಪುದುವಾಚ್ಚಿಯೆನಗಮವರ್ಗಂ ಸಂಧಾ

ನಂ ಗಡ! ಸಂಧಿಯ ಮಾತಂ

ಲಂಘಿಸಿದೆಂ ಮುನ್ನಮಿನ್ನೆರಬ್ಬುಡಿರಪನೇ

೧೨೭

ಭೀಮ, ಇದೇಂ ಮಾತುಗಾಟೆಕೆ! ಬಾ, ಪೋಣರ್! ನಿಡುಬಯಕೆಯ ಗದಾಯುದ್ಧಂ  
ಸಾರ್ದು. ಕಯ್ ಪೋಯ್!

[ದ್ವಂದ್ವಯುದ್ಧಂ]

ದುರ್ಯೋಧನಂ: ಇದು ಕಳಿಂಗನಂ ನುಂಗಿದ ದರ್ಪಕ್ಕೆ.

ಭೀಮಂ: ಇದು ಲಾಕ್ಷಾಗೇಹದಾಹಕ್ಕೆ.

ದುರ್ಯೋಧನಂ: ಕುರುಬಾಲರಂ ತಿಂದ ರಕ್ಕಸತನಕ್ಕೆ.

ಭೀಮಂ: ಕೃತ್ರಿಮವಿಷಾನ್ನಕ್ಕೆ; ಜೂದಿಂಗೆ.

ದುರ್ಯೋಧನಂ: ದುಶ್ಯಾಸನರಕ್ತಮಂ ಪೀರ್ದ ಪಿಶಾಚಕ್ಕೆ.

ಭೀಮಂ: ಪಾಂಚಾಲೀಪ್ರಪಂಚಕ್ಕೆ.

ದುರ್ಯೋಧನಂ: ಕರ್ಣಂಗೆ (ಭೀಮಂ ಬೀಟ್ಟಂ)

ಕೃಷ್ಣಂ: ಬಿಟ್ಟಂ ಭೀಮಂ.

ದುರ್ಯೋಧನಂ: ಇದು ಧರ್ಮಯುದ್ಧಂ; ಪೋಯ್ಯೆಂ ಬಿಟ್ಟನಂ. ಇರಿಂ, ಎಟ್ಟುಸುವೆಂ ಗದೆಯ  
ಗಾಳಿಯಿಂ.

ಭೀಮಂ (ಎಟ್ಟುತೆ): ಕೃಷ್ಣೇ! ಕೃಷ್ಣೇ!

ಕೃಷ್ಣಂ: ಸತ್ಯಾಶ್ರಯ, ಊರುಭಂಗಪ್ರತಿಜ್ಞೆ ಏನಾಯ್ತು?

ದುರ್ಯೋಧನಂ: (ತೊಡೆಯಂ ತಟ್ಟಿ) ಭಂಗಮಾಯ್ತು!

[ಯುದ್ಧಂ. ದುರ್ಯೋಧನಂ ಬೀಟ್ಟಂ]

ಭೀಮಂ: ಕೃಷ್ಣೇ, ಕೌರವಕುಳಕಾಳರಾತ್ರಿ-

[ದ್ರೌಪದಿ]

ಬಾ, ನೋಡು ಬಾ, ಊರುಭಂಗಂ-ಕಿರೀಟಭಂಗಂ. [ಒದೆವಂ]

ಧರ್ಮರಾಜಂ: ಆಗದಾಗದು. ತಮ್ಮನಂ, ಏಕಾದಶಾಕ್ಷೋಹಿಣೀಪತಿಯಪ್ಪ ರಾಜಾಧಿರಾಜನಂ  
ಪರಾಭವಿಸದಿರ್. ಆಹ!

ಇಡೆ ತೊಡೆಯನುಡಿದು ನೆಟ್ಟನೆ

ಕೆಡೆಯುತ್ತಂ ಕರ್ಚಿ ನೆಲನನಾನಿದನೆಂತುಂ

ಬಿಡೆನೆಂಬ ತೆಟದೆ ಕುಲಗಿರಿ

ಕೆಡದಂದದೆ ಕೆಡೆದು ಕೌರವೇಂದ್ರಂ ಮೆಟೆವಂ

೧೨೮

[ದುರ್ಯೋಧನನಂ ಸಂತೈಸುವಂ]

ಭೀಮಂ: ನೋಡು, ಕಣ್ಣಾರ್ಜನಂ ನೋಡು; ಯಾಜ್ಞಸೇನಿ,

ಮುಳಿಸಿಂ ನಂಜಿಕ್ಕಿ ಕೊಂದಂದಿನ ಜತುಗೃಹದೊಳ್ ಸುಟ್ಟ ಕೌಟಿಲ್ಯದುರ್ವೀ

ತಳಮಂ ಜೂದಾಡಿ ಗೆಲ್ದಂದಿನ ನಿಜಕಬರೀನೀವಿಬಂಧಂಗಳಂ ದೋ

ವಳದಿಂದಂ ತಮ್ಮನಿಂ ತಾನ್ ತೆಗೆಯಿಸಿ ನಡೆದಾ ನೀಚನಾ ದ್ರೋಹನಾ ಚಂ

ಚಳನಾ ಚಂಡಾಲನಾ ಪಾತಕನಿರವನಿದಂ ನೋಡು ಪಂಕೇಜವಕ್ರೇ!

೧೨೯

ಅರಸಂ ದೀಕ್ಷಿತನಿಲ್ಲಿ ಋತ್ವಿಜರೆಮೆಮ್ಮೋಳ್ ನಾಲ್ವರುಂ ಸಂಗರಾ  
ಧ್ವರದೊಳ್ ತಾನುಪದೇಶಕಂ ಮುರಹರಂ ನೀನು ಗೃಹೀತವ್ರತಾ  
ಚರಣವ್ಯಾಪಿಕೆ ಮೇಣ್ ಭವತ್ಪರಿಭವಂ ಸಂಚಾರಕಂ ಕೌರವೇ  
ಶ್ವರನೀತಂ ಪಶುವಾಗೆ ಬೇಳ್ವೆನಿವನಂ ಕೋಪಾಗ್ನಿಯಿಂದಗ್ನಿಜೇ ೧೩೦

ಸುಹುತಂ ಕೌರವ್ಯಕ್ತ  
ವ್ಯಹವ್ಯದಿಂದೆನ್ನ ಕೋಪಹವ್ಯವಹಂ ದು  
ರ್ವಹದುರ್ಯೋಧನದೇಹ  
ಪ್ರಹರಣಲೋಹಿತದಿನಾದುದವಭೃಥಸವನಂ ೧೩೧

ಪಗೆ ಮುಡಿದುದು, ಮುಡಿ.  
ದ್ರೌಪದಿ: ಅಭ್ಯಾಸಂ ಪೋಗಿ ಮಳಿದೆಂ. ಪಗೆಯಂ ಮಡಿಯಿಸಿದ ನೀನೆ ಮುಡಿಯಲ್ವೇಟ್ಟುಂ.  
ಭೀಮಂ: ಆಯ್ತು ವೇಣೀಸಂಹಾರಂ. ಸ್ಮರಸಂಜೀವನೆ ಕೃಷ್ಣೆ ಪೂಮುಡಿದಳ್. ಅಹೋ, ಶೃಂಗಾರಂ  
ವಿಭ್ರಮಂ, ಬೆಡಂಗು, ಬಿಂಕಂ! ಇಂತಾಗವೇಡಾ ಪೆಣ್ಣೆಲ್ಲು? ಈಕೆಯ ನಗೆಗಣ್ಣೋಟದಿಂ  
ಸಮರಶ್ರಮಂ ಕಟಿದುದು.

ಪನ್ನೆರಡುಬರಿಸಮೊಳಗೆಯೆ  
ಬನ್ನದ ನೆನಪಿಂದೆ ಬೆಂದಲೆ ಪಿಂಗಲೊಡಂ  
ತನ್ನಿಂ ಕಾಳಿಕೆ ಪಿಂಗಿದ  
ಪೊನ್ನಂತೀ ಕಾಂತೆ ಕಣ್ಣೆ ತೊಳಗುತ್ತಿರ್ಪಳ್ ೧೩೨

ಪ್ರಿಯೆ, ಬಾ, ಬೀಡಿಗೆ. [ಭೀಮನುಂ ದ್ರೌಪದಿಯುಂ ಪೋಪರ್]  
ಧರ್ಮರಾಜಂ: ಕೃಷ್ಣಾ, ಕೃಷ್ಣಾ! ವಿಜಯೋನ್ನತ್ತರಿವರ್ ಕಾಣರ್, ನಾನ್ ಕಾಣ್ವೆಂ, ಭೀಮನ ತಲೆಯ  
ಮೇಲಾಡುವ ಘೋರಮೂರ್ತಿಗಳಂ. ಮಹಾಪಾತಕಂ ಭ್ರಾತೃಹತ್ಯಂ. ಕಾವುದು  
ಕಾವುದು ವತ್ಸನಂ!

ಕೃಷ್ಣಂ: ನಿನ್ನ ಧರ್ಮಮೇ ಕಾವುದು. ಬಾ, ಎಲ್ಲರುಂ ನೀಲಾಚಲಕ್ಕೆ ಪೋಗಿ ಮಹಾಶಿವನ-  
ನಾರಾಧಿಸಿ ಬರ್ಪ ಬಾಧೆಯಂ ನೂಂಕುವಂ. ಇಂದು ನಿಮಗಾದಳ್ ಕೌರವನ ಲಕ್ಷ್ಮಿ.

[ಪೋಪರ್]

[ಲಕ್ಷ್ಮಿ ದುರ್ಯೋಧನನತ್ತಣಿಂ ಪೊಳಮಡುವಳ್-ಅಶ್ವತ್ಥಾಮಂ]

ಅಶ್ವತ್ಥಾಮಂ: ಭೀಷ್ಮರ್ ಪೇಟ್ಟ ಕೊಳಂ ಇದೆ ಅಕ್ಕುಂ. ಕೌರವೇಶ್ವರನಂ ಕೂಡಿ, ಪಾಂಡವರಂ  
ಧ್ವಂಸಂ ಮಾಡ್ವೆಂ.-ಆರೀಕೆ? ಸರೋವರಲಕ್ಷ್ಮಿಯೋ? ನೀನಾರ್ಗೆ? ಎತ್ತಣಿಂದಂ  
ಬಂದೆ? ಎಲ್ಲಿಗೆ ಪೋದಪೆ?

ಲಕ್ಷ್ಮಿ: ಅಮೃತಪಯೋಧಿಮಂಥನದೆ ಪುಟ್ಟಿದೆನಬ್ಬಭವಾಂತರಾಳದೊಳ್  
ರಮಿಯಿಪ ಪದ್ಮನಾಭನುರದೊಳ್ ನೆಲಸಿರ್ಪ ಮಹಾನುಭಾವೆಯೆಂ  
ಕಮಲೆಯೆನಿನ್ನೆಗಂ ಕುರುಮಹೀಪತಿಯೊಳ್ ನೆಲಸಿದೆನೀಗಲು  
ತ್ತಮಪುರುಷೋತ್ತಮಂ ಬೆಸಸೆ ಪಾಂಡವರೊಳ್ ನೆಲಸಲ್ವೆ ಪೋದಪೆಂ ೧೩೩

ಅಶ್ವತ್ಥಾಮಂ: ಪಾಂಡವರೊಳ್ ಪೋದಪೆನ್! ಆ ಗೋಪಾಳಂ ಕೃಷ್ಣನೊಡನಿರ್ದು ಗೋಪಿಯಾದ  
ಮೂಢೆ,

ಕಲಿ ಪಂದೆಯೆಂದು ಬಗೆಯದೆ  
ಕುಲಜಂ ಕುಲಹೀನನೆಂದು ಬಗೆಯದೆ ತರುಣಂ  
ಸಲೆ ವೃದ್ಧನೆಂದು ಬಗೆಯದೆ  
ನೆಲಸುವೆ ನಿನ್ನಿಂ ನಿಕ್ಕಷ್ಟರೆಂಬರುಮೊಳರೇ ೧೩೪

ಇಳಿಯಿಸುವೆ ತಂದೆಮಕ್ಕಳ  
ನಿಳಿಯಿಸುವಯ್ ಸೋದರರ್ಕಳಂ ತಮ್ಮೊಳ್ ತ  
ಳ್ಳಿಯಿಸುವಯ್ ಗುರುಶಿಷ್ಯರ  
ನಳಗುಲಿ ನಿನ್ನಿಂ ನಿಕ್ಕಷ್ಟರಾದರುಮೊಳರೆ ೧೩೫

ಪಾಂಡವರೋಳ್ ಪೋದಪೆನ್!  
ಪೋ ಮಾಣ ಧರ್ಮಜಂ ಗಡ!  
ಭೀಮಂ ಗಡ! ಫಲ್ಲುಣಂ ಗಡಮಳರ್ ಗಡ! ಸಂ  
ಗ್ರಾಮದೊಳವಂದಿರಶ್ಚ  
ತ್ಯಾಮಂಗಾಪೋಶನಂಗೊಳಲ್ ನೆಳೆದಪರೇ

೧೩೬

ನಿನ್ನ ಮುರವೈರಿಯಳವುಮ  
ನೆನ್ನಳವುಮನೆಲಗೆ ಕಾಣ್ಣೆ ಕುರುಪತಿಯಿಂದಂ  
ಮುನ್ನಂ ತ್ವತ್ತಿಯಿಂದಂ  
ನಿನ್ನನಗಲ್ಲೆ ಕಪಟಗೋಪಂ ಪ್ರಭುವೇ?

೧೩೭

ಲಕ್ಷ್ಮಿ: ತೊಟ್ಟಿ, ನಡೆ ಕೌರವೇಶ್ವರನಲ್ಲಿಗೆ!  
ಅತ್ತಲಸುರಾರಿ ಬೆಸಸಿದ  
ನಿತ್ತಲ್ ರುದ್ರಾವತಾರನೆಳೆದುಯ್ದುಪನೇ!  
ಅತ್ತ ಪುಲಿ! ಇತ್ತ ದರಿ! ಇ  
ನ್ನೆತ್ತಣ್ಣಡಿಯಿಟ್ಟು ಪೋಪುದೋ ನಾನೆಳೆಯೆಂ  
ದುರ್ಯೋಧನಂ: (ನರಲ್ಲಂ) ಮಾನಭಂಗಂ! ಮಾನಭಂಗಂ!  
ಅಶ್ವತ್ಥಾಮಂ: ಕೌರವಚಕ್ರವರ್ತಿ! ಇದೇನಿದು!

[ಎಳೆದುಯ್ಯಂ]

೧೩೮

ಕುಳಿಕನ ಪಲ್ಲಳಂ ಮುಳಿಯೆ ಮೋದಿದರಾರ್ ಕಡುಪಿದೆ ಸಿಂಹಮಂ  
ಮುಳಿಯಿಸಿ ಪಲ್ಲಳಂ ಪಿಡಿದು ಕಿಟ್ಟವರಾರ್ ಮದಹಸ್ತಿಯಂ ಭಯಂ  
ಗೊಳೆ ನೆಲಕಿಕ್ಕಿ ಕೋಡೆರಡುಮಂ ಕುಸಿಯೊತ್ತಿದರಾರ್ ಸುರಾದ್ರಿನಿ  
ಶ್ಚಳನಿಬಿಡೋರುಮಂಡಲಮನಾರುಡಿದರ್ ಘಣಿರಾಜಕೇತನಾ

೧೩೯

ಹಾ ಕುರುವಂಶಮಹಾಕಮ  
ಲಾಕರಕಲಹಂಸ! ಹಾ! ಸಮುದ್ರಾಂತಧರಿ  
ಶ್ರೀಕಾಂತ ಹಾ! ಘಣೀಂದ್ರಪ  
ತಾಕಾ! ವಿಧಿವಶದೆ ನಿನಗಮೀಪರಿಯಾಯ್ತೇ

೧೪೦

ಮೇಲುಡುಕಿ ಸೆಳಂಗಿಂದೀ ತಲೆಯ ದೂಳಂ ತೊಡೆವೆಂ.  
ದುರ್ಯೋಧನಂ: ಅಶ್ವತ್ಥಾಮ,  
ಅರಿಚರಣಪಾಂಸು ಪತ್ತಿರೆ  
ಕರಾಗ್ರದಿಂ ತೊಡೆದು ಕಳೆದೆ ವಸ್ತ್ರಾಂಚಲದಿಂ  
ಗುರುನಂದನ ನೀನೆನ್ನೀ  
ಪರಿಭವಪಾಂಸುವನದೆಂತು ಪೇಟೆ ಕಳೆದಪೆಯೋ

೧೪೧

ಅಶ್ವತ್ಥಾಮಂ: ಎನ್ನಂ ವಂಚಿಸಿ ಬಂದುದ  
ಱೆನ್ನಿನಗಿನಿತಾಯ್ತವಸ್ಥೆ ಕುರುಪತಿ ನೀನಿಂ  
ದೆನ್ನಿಂ ಪ್ರತಿಕಾರಮನಣಿ  
ಪಿನ್ನುಂ ನೋಡೆನ್ನ ಶಕ್ತಿಯಂ ಭಕ್ತಿಯುಮಂ

೧೪೨

ದುರ್ಯೋಧನಂ: ಹತದೇಹ ಹತಭುಜದ್ವಯ  
ಹತೋರು ಹತಹೃದಯ ಹತಕಿರೀಟಂಗೆನಗಂ  
ಪ್ರತಿಕಾರಮೆಂಬುದುಂಟೇ?  
ಗತಿಯಂ ಸಾಧಿಸುವುದಲ್ಲೆ ತಾಂ ಪ್ರತಿಕಾರಂ

೧೪೩

ಅಶ್ವತ್ಥಾಮ: ಪೇಟೆ, ಮಾಟೆ.

ದುರ್ಯೋಧನ: ಭೀಮನ ತಲೆಯಂ ತಂದಪೆಯೆ? ಕಣ್ಣಾರೆ ಕಂಡು ತೊಟಲಿಲ್ಲದೆ ಸಾವೆಂ.

ಅಶ್ವತ್ಥಾಮ: ಇದಾವ ಗಹನಂ! ಪ್ರಭುಗೆನ್ನ ಕಡೆಯ ಸೇವೆ. ನಾನ್ ಬರ್ಪನ್ನಂ ಪ್ರಾಣಮಂ ನಿಲಿಸಿರು.

ಎಲಗೆ ಲಕ್ಷ್ಮಿ, ಚಕ್ರವರ್ತಿಗೆ ಚಾಮರಮಿಕ್ಕುತಿರು! [ಪೋಪಂ]

ಲಕ್ಷ್ಮಿ : ನುಡಿದುದನೆಯ್ಲೆ ತುತ್ತತುದಿಯೆಯ್ಲೆವಿನಂ ನುಡಿದಂ ಚಲಂ ಚಲಂ  
ಬಿಡಿದುದನೆಯ್ಲೆ ಮುಂ ಪಿಡಿದುದಂ ಪಿಡಿದಂ ಸಲೆ ಪೂಣ್ಣ ಪೂಣ್ಣೆ ನೇ  
ರ್ಪಡೆ ನಡೆವನ್ನೆಗಂ ನಡೆದನಳ್ಳದೆ ಬಳ್ಳದೆ ತನ್ನೊಡಲ್ ಪಡ  
ಲ್ಪಡುವಿನಮಣ್ಣುಗುಂದನೆ ದಲೇನಭಿಮಾನಧನಂ ಸುಯೋಧನಂ! ೧೪೪

[ಅಶ್ವತ್ಥಾಮಂ]

ಅಶ್ವತ್ಥಾಮ: ಇದಕೊಳ್, ನಿನ್ನ ನಚ್ಚಿನ ಪಾಂಡವರೈವರ ತಲೆಗಳುಂ, ನಿನ್ನ ಕಾಲಮೇಲೆ.

ದುರ್ಯೋಧನ: ಭೀಮನೆಲ್ಲಿ?

ಪವನಜನಾಸ್ಯಮಲ್ಪಿದವನಾನನಮಪ್ಪೊಡೆ ಮಟ್ಟಮಿದುರ್ ನೋ  
ಡುವುದೆ ಮದೀಯವಕ್ರಮನೆ ಕೆಮ್ಮನೆ ಪೋಯ್ತೆವಿಲ್ಲದಾಯ್ತು ಪಾಂ  
ಡವರ ಶಿರಂಗಳಲ್ಲವಿವು ಕೃಷ್ಣೆಯ ಸೂನುಗಳಪ್ಪ ಪಂಚಪಾಂ  
ಡವರ ಶಿರಂಗಳಂ ನೆಣಿ ವಿಚಾರಿಸದಕ್ಕಟ ಕೊಂಡುಬರ್ಪುದೇ ೧೪೫

ಪರಮೇಶ್ವರಾವತಾರನೆ

ಪರಮಜ್ಞಾನಿಯೆ ವಿವೇಕವಿಕಳರವೋಲ್ ಬಾ

ಲರ ತಲೆಯನರಿದು ತಂದೆಯೊ

ದೊರೆಕೊಂಡುದು ನಿನಗೆ ಪಾತಕಂ ಬಾಲವಧಂ ೧೪೬

ಇದೆಲ್ಲಂ ಕೃಷ್ಣನ ಮಾಯೆ! ಹರಿಹರಿ! ಪೋಗು. ಇದರ್ಕೆ ಪ್ರಾಯಶ್ಚಿತ್ತಮಂ ಮಾಡು.

ದೈವದ ಮುಂದೆ ನಾಮಲ್ತು. [ಸಾವಂ]

ಅಶ್ವತ್ಥಾಮ: ನೊಂದ ಜೀವಂ ತಣ್ಣಿಗಾಯ್ತು. ಮಹಾನುಭಾವ, ನಿನಗೆ ಸುಗತಿಯಕ್ಕೆ ಎಲೆ,  
ಮಿಂಚುವ ಕೂರಸಿಗಳ ಮೇಲೆ ಚಂಚಲಿಸುವ ರಾಜ್ಯಲಕ್ಷ್ಮಿ, ನಿನ್ನಾ ಧೂರ್ತರಂ ಪತ್ತು,  
ನಡೆ.

[ಲಕ್ಷ್ಮಿ ಪೋಪಳ್]

ತಪೋವನಮೆ ಇನ್ನೆನಗೆ ಬಾಟೆ-ಅದೊ, ಸೂರ್ಯದೇವನಿಟಿವಂ!

ಪಂಕಜಮುಂ ಸುಹೃದ್ವದನಪಂಕಜಮುಂ ಮುಗಿವನ್ನಮುಗ್ರತೇ

ಜಂ ಕಿಡುತಿರ್ಪಿನಂ ನಿಜಕರಂಗಳನಂತುಡುಗುತ್ತಮಿದುರ್ ಚ

ಕ್ರಾಂಕಮಗಲ್ಪಿನಂ ಕ್ರಮದಿನಂಬರಮಂ ಬಿಸುಟುರ್ಬಿನಂಧಕಾ

ರಂ ಕವಿತರ್ಪಿನಂ ಕುರುಕುಲಾರ್ಕನುಮರ್ಕನುಮಸ್ತಮೆಯ್ಲಿದರ್ ೧೪೭

[ತೆರೆ]